

ندوة ائمة الدين والى كبرى علمى ودينى ماہنامہ

بُرْہَانُ

مرتبہ
سعید احمد کبیر آبادی

المصنفین کی دینی اور اجتماعی کتابیں

اسلام کا نظام مساجد

نظام مساجد کے تمام گوشوں پر دل پذیر بحث اور اس کی منفیوں اور برکتوں کی تفصیل۔
قیمت تین جلد لکھنؤ

اسلام کا اقتصادی نظام

وقت کی ایک انقلاب انگیز کتاب جس میں اسلام کے معاشی نظام کا جامع نقشہ پیش کیا گیا ہے، چوتھا ایڈیشن جس میں غیر معمولی اضافے کئے گئے ہیں۔
قیمت چھ جلد لکھنؤ

اسلام کا زرعی نظام

اسلام کے نظام زراعت پر ایک جامع کتاب، زمین کی تقسیم کے اصول اور خلافت راشدہ کے زمانے میں کاشتکاروں کے لئے جو سہولتیں فراہم کی گئی ہیں ان کی تفصیل
قیمت لکھنؤ جلد چھ

اسلام کا نظام عفت و عصمت

عفت و عصمت اور ان کے لوازم پر بصیرت افروز بحث اور نظام عفت کی اسلامی خصوصیتوں کی دل پذیر تشریح، لائق مطالعہ کتاب، قیمت لکھنؤ جلد چھ۔

اسلام میں غلامی کی حقیقت

مسئلہ غلامی کی تحقیق پر معرکہ الآرا کتاب جس میں انفرادی اور اجتماعی غلامی کے ایک ایک پہلو پر اسلام کا نقطہ نظر پیش کیا گیا ہے۔
(قیمت تین جلد لکھنؤ)

اخلاق اور فلسفہ اخلاق

علم الاخلاق پر مبسوط اور محققانہ کتاب، جس میں اصول اخلاق، فلسفہ اخلاق اور انواع اخلاق کی دل پذیر تشریح اس طرح کی گئی ہے کہ جس سے اسلام کے مجموعہ اخلاق کی برتری دوسری ملتوں پر ثابت ہونا ہے۔ نظر ثانی کیا ہوا تازہ ایڈیشن۔
قیمت تین جلد لکھنؤ

قرآن اور تعمیر سیرت

ایک عظیم الشان اصلاحی کتاب
قرآن مجید کی تعلیم و تربیت کا انسانی سیرت کی تعمیر میں کیا دخل ہو اور اس کے ذریعہ سے اس سیرت و کردار کا کس طرح ظہور ہوتا ہے؟ یہ متبرک کتاب خاص اسی موضوع پر لکھی گئی ہے۔
قیمت چھ جلد لکھنؤ

ارشادات نبوی کا لاثانی ذخیرہ

اردو زبان میں

ترجمان السنہ :- ہماری زبان میں ایسی جامع اور مستند کتاب آج تک وجود میں نہیں آئی تھی، اس میں صدیوں کا عربی متن مع اعراب بھی ہے اور صاف و سلیس ترجمہ بھی، ساتھ ہی تشریحی اور تحقیقی نوٹ بھی ہیں۔ ترتیب میں کتاب التوحید کو پہلے رکھا گیا ہے اور پھر اسی مناسبت سے پوری کتاب کی ترتیب قائم کی گئی ہے، پہلی جلد کے شروع میں کئی سو صفحات کا ایک بصیرت افروز مقدمہ ہے۔
جلد اول قیمت چھ جلد چھ جلد دوم قیمت لکھنؤ جلد لکھنؤ

وحی الہی
مسئلہ وحی کے تمام گوشوں کی دل پذیر تشریح، وحی کی حقیقت اور اس کی صداقت سمجھنے کے لئے لاجواب کتاب، نہایت نفیس۔ جدید ایڈیشن۔
قیمت تین جلد لکھنؤ

فہم قرآن
قرآن مجید کے آسان ہونے کے کیا معنی ہیں، قرآن کلام ربانی کا قطعی منشا معلوم کرنے کے لئے آنحضرت کے ارشادات و اقوال کا معلوم کرنا کیوں ضروری ہو؟ یہ اس موضوع پر ایک بہترین تبلیغی اور اصلاحی کتاب ہے۔
قیمت چھ جلد لکھنؤ

مبصرندوۃ المصنفین اردو بازار جامع مسجد دہلی

بُرْهَان

شمارہ ۴

جلد ۳۸

اپریل ۱۹۵۷ء مطابق رمضان المبارک ۱۳۷۶ھ

فہرست مضامین

- | | | |
|-----|---|---|
| ۱۹۴ | سعید احمد | نظرات |
| | جناب ڈاکٹر قاضی محمد ابرہیم صاحب - ایم اے پی - ایچ - ڈی | شاہانِ مغلیہ کا شراب سے اجتناب |
| | بی۔ ٹی۔ (”شعبہ فارسی اور اسلامیات ۱۹۷۷ء“) | |
| | کلچر ”اسماعیل کالج بمبئی“ | |
| | جناب ڈاکٹر خورشید احمد صاحب فارق | بلاذری کی انساب الاشراف |
| ۲۰۸ | استاذ ادبیات عربی دہلی یونیورسٹی | |
| ۲۲۴ | جناب مولوی ضیاء الدین صاحب اصلاحی | فبدال الذین امنوا الاٰیۃ کی صحیح توجیہ |
| ۲۳۳ | جناب محمد رحیم صاحب چمن دہلوی | ترک باری |
| ۲۴۵ | جناب مولوی محمد تقی صاحب امینی | قومی اور جماعتی زندگی کے نفسیاتی مؤثرات |
| | | ادبیات |
| ۲۵۱ | جناب مولوی ابوالبیان حماد | ”منزلِ محبت“ |
| | جناب شمس نوید | تخلیق انسان |
| ۲۵۳ | (س) | تبصرے |

نَظَرَات

خدا کا شکر ہے قلم کا مسافر ”صدیق اکبر“ یعنی سیرت حضرت ابو بکر صدیق کی تسوید و ترتیب کی جس راہ میں دو برس سے گامزن تھا اب اس کی منزلِ آخر آگئی ہے۔ کتابت شروع ہو چکی ہے، امید ہے کہ اکتوبر نومبر تک ندوۃ المصنفین کے معہود کتابی سائز کے ساڑھے پانچ سو چھ سو صفحات پر آئے گی۔ اس کتاب کے چند صفحات ”صدیق اکبر سے حضرت علی کی بیعت“ اور ”مالک بن نویرہ کا واقعہ“ کے عنوان سے برہان کی دو اشاعتوں میں نکل چکے ہیں جن کو ملاحظہ فرما کر مولانا مناظر احسن گیلانی۔ شاہ معین الدین احمد صاحب ندوی اڈیٹر ”معارف“، ڈاکٹر زبیر احمد کراچی۔ اور جناب شبیر احمد خاں غوری ایم۔ اے۔ ال۔ ال۔ بی۔ ال۔ آباد نے تحسین و تائیس کے خطوط لکھے اور بڑی داد دی تھی۔ پوری کتاب اسی ہیج اور اسلوب پر لکھی گئی ہے۔ عہد صدیقی کا کوئی تاریخی۔ فقہی اور سیاسی مسئلہ ایسا نہیں ہے جس کی گرہ کشائی نہ کی گئی ہو۔ اور کوئی خلا نہیں ہے جسے خالص علمی اور تحقیقی بنیادوں پر پُر نہ کیا گیا ہو۔ بہر حال بحث و تحقیق تنقید و تخیص۔ جامعیت مباحث اور وسعت ماخذ کے اعتبار سے کتاب کس پایہ کی ہے؟ اس کا فیصلہ تو ارباب علم و تحقیق ہی کریں گے۔ البتہ ایک بات جو مصنف بھر و سر کے ساتھ کہہ سکتا ہے یہ ہے کہ جس روشنائی سے اس کتاب کی تسوید ہوئی ہے اُس میں چند اشکھائے نیم شبی اور چند قطرہائے خونِ جگر بھی شامل رہے ہیں:-

ترجمہ آستین بردار و گوہر راتماش کن

۱۵۶ اس کتاب کو شروع کرنے سے پہلے ”الاسلام“ کے نام سے ایک ضخیم کتاب لکھنی شروع کی تھی اور متعدد اجزا لکھ بھی لئے تھے کہ اچانک سیرت صدیقی لکھنے کا جذبہ پیدا ہوا اور قلم بہتین ادھر مصروف ہو گیا اب اس کا آخری باب بھی ہو جائے تو الاسلام، کو کچھ شروع کرنے کا ارادہ ہے و منہ التوفیق و علیہ التکلیف

مولانا سید شاہ فخر الدین احمد صاحب کی وفاتِ حسرتِ آیات سے کچھلے دنوں صدر امارتِ شرعیہ بہار واڑیسہ کی جو مسند خالی ہوئی تھی۔ خوشی کی بات ہے کہ ایک عظیم الشان اور عام جلسہ علمائے اب اس کے لئے مولانا سید منت اللہ صاحب مونگیری کا منفقہ طور پر انتخاب کیا ہے۔ موصوف علماء و عملاً جس طرح خاتماہِ رحمانیہ کی روایات کے حامل ہیں۔ اسی طرح امید ہے کہ امارتِ شرعیہ کی قدیم روایات بھی ان کے دم سے نہ صرف یہ کہ زندہ رہیں گی بلکہ اور ترقی کریں گی۔ اس دور میں اس سے بہتر کوئی اور انتخاب نہیں ہو سکتا تھا۔ ہم مولانا کو اس اعزاز پر مبارکباد دیتے ہیں اور دعا کرتے ہیں کہ وہ اپنی ذمہ داریوں سے باحسن و جود عہدہ برآں ہو سکیں۔

افسوس ہے کچھلے دنوں دہلی کے مشہور صاحبِ خیر بزرگ حاجی محمد اسماعیل صاحب جیون بخش نے عمر طبعی کو پہنچ کر وفات پائی۔ موصوف مشہور فرم جیون بخش کے سب سے بڑے حصہ دار اور اس کے روح و پرواں تھے۔ لیکن وہ ختمے متمول اور صاحبِ ثروت تھے اس سے کہیں زیادہ عابد و زاہد متقی اور پرہیزگار تھے۔ دینی اور خیراتی کاموں میں ہمیشہ پیش پیش رہتے تھے۔ نہایت خندہ جبیں اور صاحبِ باطن تھے۔ چہرہ پر نور برستا تھا۔ تو نگری کے باوجود فقر و درویشی ان کا شعار تھا۔ اب ایسے دین اور دنیا کے جامع کم ہی ہوں گے۔ حق تعالیٰ کروٹ کروٹ جنت نصیب کرے اور برابر وصلما کے ساتھ حشر فرمائے۔ آمین

ایک اطلاع ہے کہ رے لی جس لیڈرز نامی کتاب کے مصنفین نے مرزا بشیر الدین محمود صاحب کو ان کے توجہ دلانے پر ایک خط لکھا ہے جس میں کلمے دل کے ساتھ ان عبارتوں اور فقروں پر اظہارِ افسوس کیا ہے جن سے مسلمانوں کو دکھ پہنچا۔ اگر یہ خبر صحیح ہے اور کوئی وجہ نہیں کہ غلط ہو تو اب جب کہ کتاب مذکور کے مقدمہ نویس پہلے ہی اعلانِ برأت کر چکے اور مصنفین نے اب معافی مانگ لی۔ کوئی بتائے کہ اس سلسلے میں جو ہنگامے ہوئے اور ان کی وجہ سے مسلمانوں کو جانی اور مالی دونوں قسم کا

تقصان پہنچا تو ان سب کا وبال کس کے سر ہوگا؟ حبِ رسول میں دیوانگی اور جوش مبارک اور صد مبارک! لیکن اسلام نام ڈسپین کا ہے، اور ڈسپین اسی وقت پایا جاسکتا ہے جب کہ شدید سے شدید اشتغال کی حالت میں بھی دماغی توازن اور ہوش و خرد کو مغلوب نہ ہونے دیا جائے۔ اگر مسلمان اس نکتہ کو پہچان لیں تو آج ان کی بہت سی مشکلات رفع ہو سکتی ہیں۔

ندوة المصنفین کی تازہ ترین عظیم الشان کتاب

ترجمان السنہ جلد سوم

کئی سال کے انتظار کے بعد اس متبرک اور اہم ترین کتاب کی تیسری جلد شائع ہوگئی، یہ جلد پہلی دو جلدوں سے ضخامت میں بھی زیادہ ہے اور اس کے مباحث و مضامین بھی مختلف حیثیتوں سے نہایت اہم ہیں، اس میں مسئلہ قضاء و قدر کے تمام بابوں کے علاوہ پوری کتاب الانبیاء بھی آگئی ہے، جس میں وحی اور نبوت اور رسالت کے ایک ایک گوشے پر سیر حاصل کلام لکھا گیا ہے اور تمام متعلقہ احادیث کو نئے نئے عنوانوں کے ساتھ سامنے لایا گیا ہے۔ حضرت آدم سے لے کر آنحضرت صلی اللہ علیہ وسلم تک تمام پیغمبروں کے حالات و واقعات صحیح اور مستند حدیثوں کی روشنی میں واضح کئے گئے ہیں، خاص طور پر حضرت عیسیٰ علیہ السلام کی زندگی کی خصوصیات سے متعلق تمام بحثوں کو عجیب و غریب انداز سے اجاگر کیا گیا ہے۔ ان مباحث کے مطالعے کے بعد حضرت مسیح علیہ السلام کے رفع و نزول کا مسئلہ آئینہ کی طرح صاف ہو جاتا ہے، یہ عظیم الشان جلد کم و بیش پانچ سو حدیثوں کے ترجمہ اور تشریح پر مشتمل ہے۔ صفحات ۶۲۲، بڑی تقطیع قیمت دس روپے آٹھ آنے۔

جلد بارہ روپے آٹھ آنے

مینجیو مکتبہ برہان اردو بازار جامع مسجد دہلی

شاہانِ مغلیہ کا شراب سے اجتناب

از

جناب ڈاکٹر قاضی محمد ابراہیم ضائیم۔ ا۔ پی ایچ ڈی۔ بی۔ ٹی۔

(”شعبۂ فارسی در اسلامک کلچر“ اسماعیل کالج۔ بمبئی)

دنیا کی ہر مذہب قوم نے شراب اور دیگر نشہ آور چیزوں کی مذمت کی ہے اور اس کے استعمال سے پرہیز کیا ہے۔ ہر مذہب نے اسے ممنوع قرار دیا ہے۔ بڑے بڑے حکمرانوں نے عملاً اس کی پیروی کی اور اپنے قلمروں میں حتی الامکان کوششیں کیں کہ لوگ شراب سے دور رہیں۔ اس قسم کی مثالیں تاریخی اور دیگر کتابوں میں جا بجا ملتی ہیں۔ ان حکمرانوں میں سلاطینِ مغلیہ خاص اہمیت کے مالک ہیں۔

ہندوستان کے مغل حکمرانوں میں سب سے پہلے بابر نے شراب کے خلاف عدائے احتجاج بلند کی یہ حیثیت بانیِ سلطنت اس کے پاس اتنا وقت نہ تھا کہ وہ اصلاحی کاموں کو پوری دلچسپی سے انجام دیتا تاہم اس قلیل عرصے میں اس نے جو بھی اصلاحی کام کئے ان میں شراب بندی ایک اہم کارنامہ ہے۔ گو بابر کو دنیا سے گذرے ہوئے ایک زمانہ ہو گیا لیکن اس کا یہ کارنامہ آج بھی صفحہ ہستی پر دائم و قائم ہے اور زمانہ بابر کو ایک اچھا حکمران، کامیاب جنرل اور ہوشیار سیاستدان کے ساتھ ساتھ ایک بہترین رفارمر اور مصلح قوم کے بھی یاد کرتا ہے۔

بابر اپنی حکومت کی بنیاد مضبوط سے مضبوط پایہ پر رکھنا چاہتا تھا تاکہ اس کے بعد بھی یہ حکومت سر بہ اقتدار اور دائم قائم رہے اور اس کے جانشین ہر ممکن برائیوں سے بچ کر خدمتِ خلق سے مشرف ہوتے رہیں وہ حکومت کو صرف طاقت اور زور کے بل بوتے پر کھڑا کرنا نہیں چاہتا تھا بلکہ زیرِ اقتدار باشندگانِ مملکت کے دلوں میں گھر کر کے انہیں اپنانا چاہتا تھا۔ ساتھ ہی ساتھ بطور مصلح کے وہ ان میں سے وہ تمام خرابیاں دور کرنا چاہتا تھا جن کی وجہ سے وہ گونا گوں برائیوں

میں گھرے پڑے تھے۔ اس کی نظر میں ان تمام برائیوں کی جڑ شراب اور دیگر نشہ آور چیزیں تھیں جن کا استعمال بُری حد تک عام تھا۔

یہ خیال کرنا کہ بابر نے پی ہی نہیں ایک بُری تاریخی غلطی ہے لیکن اس نے کب کیوں اور کیسے پی اور کب کیوں اور کیسے اس سے توبہ کر کے اسے ممنوع قرار دیا یہ بھی تاریخی انکشاف سے کچھ کم نہیں بابر کو اوائل عمر ہی سے شراب سے نفرت تھی۔ اس کا لڑکپن اور اس کے بعد کا ایک عرصہ اس سے گزیر کرنے میں گذر گیا۔ تزک بابر میں وہ خود لکھتا ہے کہ ایک روز وہ اپنے ایک عزیز مظفر مرزا کے یہاں ہمان تھا۔ مرزائے موصوف نے ہماں نوازی میں کسی قسم کی کمی باقی نہ رکھی تھی۔ دورانِ قیام میں دستوں اور عزیزوں کے مکرر اصرار پر اس نے پہلی بار شراب سے اپنے لبوں کو آشنا کیا۔ چونکہ بادل ناخواستہ اس نے شراب پی تھی اس لئے وہ جب بھی شراب پیتا یا اس قسم کی مجلس میں شریک ہوتا ہر وقت اس کا ضمیر سے ملامت کرتا اور وہ شراب کو چھوڑ کر تنہائی میں چلا جاتا۔ غالباً اس قسم کے رویہ سے اس کے امر اور درباری بھی اس کے سامنے شراب نہیں پیتے تھے۔ بقول بابر یہ لوگ حتی الامکان شراب سے پرہیز کرنے کی کوشش کرتے یہاں تک کہ روز پینے کی بجائے ہمدیہ میں ایک بار شراب پیتے لیکن اس وقت بھی وہ اس قدر احتیاط برتتے کہ شہنشاہ کو خبر نہ ہو۔ بابر نیز قسطنطنیہ ہے کہ وہ جب شراب پیتے تو کمروں کے دروازے بند کر لیتے۔ بابر کی شراب سے نفرت روز بروز بڑھتی گئی اس نے کسی مرتبہ ارادہ کیا کہ وہ شراب سے توبہ کر لے لیکن اسے اپنے ارادوں میں کامیابی نہیں ہوئی دختر زند سے اس قدر لگاؤ تھا کہ وہ بنتی نہیں ہے ساغومینا کہے بغیر۔ بالآخر بابر نے خلوص نیت سے ٹھان لی کہ شراب سے توبہ کر لے اور ہمیشہ ہمیشہ کے لئے اسے ترک کر دے پس بابر کے اپنے بیان کے مطابق بروز دوشنبہ ۲۳ جمادی الاول ۹۲۳ھ سے اس بات کا شدید احساس ہوا کہ وہ ہر وقت شراب سے مغلوب آ کر اپنے ارادوں میں کامیاب ہوتا رہا ہے۔ بابر کا شراب سے توبہ کرنا بڑا پر لطف اور سبق آموز واقعہ ہے جسے بابر خود اپنی تزک میں بیان کرتا ہے۔ جوں ہی اس نے ارادہ محکم کر لیا اپنے

لے تزک بابر جلد دوم انگریزی ترجمہ ص ۱۱-۱۲ ایضاً ص ۱۳ ۱۴ ایضاً ص ۱۵

نو کروں کو حکم دیا کہ شراب پینے اور شراب رکھنے کے تمام آلات کو ایک جا اکٹھا کریں۔ اس حکم کے فوراً بعد گونا گوں قسم کی بے شمار دبے بہا صراحیاں۔ پیالے اور دیگر آلات بابر کے سامنے جمع کر دئے گئے۔ ان میں سے بہتر آلات بہترین آرٹ کے نمونے تھے بقول بابر یہ آلات سونے اور چاندی کے بنے ہوئے تھے۔ بابر نے بعد ازاں حکم دیا کہ ان آلات کو توڑ ڈالیں۔ اس شاہی فرمان کی تعمیل فوراً کی گئی اور بیش بہا صراحیاں پیالے آن کی آن میں توڑ ڈالے گئے۔ چوں کہ یہ معاملہ توبہ کا تھا اس لئے بابر کے حکم کے مطابق ان ٹکڑوں کو غریب اور مساکین میں تقسیم کر دیا گیا۔ بابر کی توبہ کا اثر اس کے غریبوں اور درباریوں پر بھی ہوا تین سو کے قریب لوگوں نے فوراً شراب سے توبہ کی اور اسے ہمیشہ کے لئے ترک کر دیا۔ بابر نے صرف اسی پر اکتفا نہ کی وہ اپنی رعایا کو بھی اس بُرائی سے محفوظ رکھنا چاہتا تھا چنانچہ اس نے ایک فرمان جاری کیا اور اپنی مملکت میں اعلان کر دیا اور شراب کی آمد پر شراب سازی پر شراب فروشی پر اور شراب نوشی پر قید لگا دی تاکہ اس کی رعایا شراب سے پیدا ہونے والے خطروں سے محفوظ رہ سکے۔ شاہانِ مغلیہ میں اکبر اعظم کا نام ہمہ گیر شہرت کا مالک ہے اکبر ایک کامیاب حکمراں ہونے کے ساتھ ساتھ بڑا سوشل ورکر اور رفارمر بھی تھا اس نے اپنی رعایا کی حالت کو بہتر سے بہتر بنانے میں حتی الامکان کوشش کی جیسا کہ تاریخ کے اوراق سے معلوم ہوتا ہے۔ جہالت کے باعث وہ جن برائیوں کے مرتکب ہو چکے تھے ان سے انھیں نجات دلانے میں کوئی دقیقہ باقی نہیں چھوڑا۔ اکبر کی اصلاحات میں سستی کی رسم بند کرنا ہی نہیں تھا بلکہ دیگر اصلاحات بھی شامل تھے مثلاً بھکاریوں کی اصلاح کا حشر ورتوں کی اصلاح کم عمر لڑکے اور لڑکیوں کی شادی کی روک تھام وغیرہ کم عمر لڑکے اور لڑکیوں کی شادی کے متعلق جو اقدام اکبر نے اٹھائے تھے ان کا ذکر بدایونی یوں کرتا ہے:

”ہم جنیں سپہرا پیشتر از شانزدہ سالگی دفتر اپیش از چہار دہ سالگی نکاح روانہ باشد“

اکبر کی ان اصلاحات میں سب سے زیادہ اہم شراب بندی تھی۔ شراب سے متنفر ہونے کے کسی اسباب

لے ترک بابر جلد دوم انگریزی ترجمہ صفحہ ۲۵۵ منتخب التواریخ جلد دوم صفحہ ۳۰۶ ذکر شدہ دیگر اصلاحات کی تفصیل کے لئے میر بادایونی سے متعلق مضمون معارف اپریل تا اگست ۱۹۵۱ ملاحظہ فرمائیں۔

تھے سب پہلے اسلام نے اس چیز کو ممنوع قرار دیا جیسا کہ قرآن مجید کی آیت ذیل سے ظاہر ہے:

«يَا أَيُّهَا الَّذِينَ آمَنُوا إِنَّمَا الْخَمْرُ... حَسْبٌ مِّنْ عَمَلِ الشَّيْطَانِ فَاجْتَنِبُوهُ

كَعَلِكُمْ تَقْلِحُونَ“ چوں کہ اکبر خود مسلمان تھا اور اسلام اور اس کے پیغمبر پر اس کا یقین کامل تھا جیسا کہ ذیل کی عبارت سے جو اس کے ایک خط کا اقتباس ہے ظاہر ہوتا ہے

«والحمد لله والمنة کہ ہمیشہ پیش دہردانش و پیش فرمودہ خدا و پیغمبر او بودہ در روز افزونی بخت ہمایوں گواہ

حال بس ست»

لہذا آیت مذکور سے متاثر ہو کر اس نے شراب کی روک تھام کے لئے مختلف قوانین جاری کئے۔ دوسرے یہ کہ اس نے شراب کے خراب اثرات پر زیادہ غور و فکر کیا کئی لوگ اس کا شکار بن کر تباہ و برباد ہوئے۔ چوں کہ اکبر اپنی رعایا کی فلاح و بہبودی کا حد سے زیادہ خیال رکھتا تھا جیسے ذیل کی عبارت سے ظاہر ہے اس لئے وہ لوگوں کو شراب نوشی سے اور اس کے استعمال سے باز رکھنا چاہتا تھا تاکہ وہ اپنی زندگی خوش حالی سے گزار سکیں۔ ذیل کی عبارت سے پتہ چلتا ہے کہ اکبر ہمیشہ اپنی رعایا کی فلاح و بہبودی کو مد نظر رکھتا تھا:

«سید محمد کہ از عنفوان جلوس بر اورنگ فرما زودائی تا حال کہ سنہ عاشرہ است از قرن ثانی و ادائن

انکشاف صبح اقبال و میدار اہتمام بہار اجلاں ستہ ہنگی بیت حق اساس نیاز مند در گاہ الہی آنت کہ

اغراض خود منظور نداشتہ ہوارہ در التیام و انتظام جہانیاں کوشد و از میامن اس کردار سعادت پر تو

مملکت وسیع ہندوستان کہ ہر چندیں فرمانروایان و الاشکوہ انقسام یافتہ بود در حیطہ تصور و احاطہ

اقتدار ما در آمد»

علاوہ ازیں اکبر کے لڑکے خود شراب کے عادی ہو چکے تھے اور اس طرح اپنی زندگی کو اپنے ہاتھوں تباہ و برباد کرنے پر بصد تھے۔ لڑکوں کی ان حرکات سے یقیناً باپ کا دل کڑھتا ہو گا اور شراب سے نفرت اس کے دل میں روز بروز گھرتی ہوگی اور اسے اس سے متنفر بناتی ہوگی۔ اس ضمن میں اکبر کے

لہ انشاء ابو الفضل دفتر اول ص ۲۷۷ ۲۷۸ ایضاً ص ۷

لڑکوں مراد اور دانیال کی موت کا ذکر بر محل اور قابل ذکر ہے۔ مراد اور دانیال دونوں شراب کے سخت عادی ہو چکے تھے یہاں تک کہ ان کی موت کا باعث بھی شراب ہی ہوئی۔ مراد کی موت کا بیان محمد حسین آزاد اپنے خاص طرز میں اپنی مشہور عالم تصنیف دربار اکبری میں یوں کرتے ہیں :

”مراد ۱۰۰۰ میں ۱۰۰۰ مرجم کو فتح پور کے پہاڑوں میں پیدا ہوا تھا اور اسی واسطے اکبر پیار سے اسے پیاری راجہ کہا کرتا تھا ہم دکن پر سپہ سالار ہو گیا۔ شراب دت سے گھلا رہی تھی اور ایسی منہ لگی تھی کہ چھٹ نہ سکتی تھی وہاں جا کر اور بڑھ گئی اور بیماری بھی حد سے زیادہ گذر گئی آخر سن ۱۰۰۰ میں ۳۰ برس کی عمر میں مراد نامراد و ناشائے جوان مرگ دینا سے گیا۔ تاریخ ہوئی ۱۰۰۰ از گلشن اقبال نہالے گم شد“ لے

اکبر کے دوسرے لڑکے دانیال کی موت بھی شراب کی وجہ سے واقع ہوئی تھی مورخین کے بیان سے معلوم ہوتا ہے کہ دانیال شراب کا بڑا دلدادہ تھا چونکہ اکبر مراد کی موت سے بہت رنجیدہ ہوا تھا اس لئے دانیال کی شراب سے دل بستگی اسے اور بھی زیادہ رنجیدہ اور مغموم بنا دیتی۔ اکبر کو اس بات کا خوف تھا کہ دانیال بھی شراب کی وجہ سے موت کا شکار نہ بن جائے۔ اس نے ہر ممکن طریقہ سے سمجھایا اور اس سے قسم لے لی کہ وہ شراب ترک کر دے۔ باپ کے الفاظ کا اثر دانیال پر ضرور ہوا اور اس نے شراب چھوڑ دی لیکن زیادہ عرصے تک وہ ترک شراب کو نبھانہ سکا۔ اس نے دوبارہ شراب فحشی کی اکبر کو جب اس کی اطلاع ملی تب اس نے دوبارہ دانیال کو سمجھایا کہ وہ بھائی کی موت سے عبرت حاصل کرے اور اپنی جوانی پر رحم کرے اور شراب ہمیشہ کے لئے چھوڑ دے چنانچہ مصنف اکبر نامہ کا بیان اس ضمن میں حسب ذیل ہے :

”بعض اقدس رسید کہ شاہزادہ دانیال ایک چند بار تک اکیادت آحضرت از می گساری باز آمدہ و جام بر سنگ زدہ و بر نخوردن شراب قسم بفرق فرقد سائے خدیو صورت و معنی یاد کردہ بود دریں اداں بیان گسل شدہ باز بیادہ پیمائی افتادہ و در خوردن آن آب آتش مزاج از حد اعتدال تجاوز نمود و فرمان اندر زشاں آل نونہال سلطنت نافذ گشت چہ برابر بر نانی در عنائی خود رحم نمیکند و از واقف برادر خود شاہزادہ

لے دربار اکبری صفحہ

سلطان مراد پند پیر نمی شود۔

اکبر کے ان الفاظ کا اثر دانیال پر نہیں ہوا۔ باپ کی نصیحت کو پس پشت ڈال کر وہ عیش و عشرت میں ڈوب گیا جس کا نتیجہ دہی ہوا جس کا اندیشہ اکبر کو تھا۔ اکبر نامہ کے مصنف کا بیان ہے کہ اکبر نے پابندی لگا دی تھی کہ کوئی شخص دانیال کو شراب بہتا نہ کرے اس قسم کی پابندی کی وجہ سے شہزاد دانیال بے چین و بے قرار ہوا۔ شراب کی عدم موجودگی نے اسے قانون شکنی اور خلافت درزی پر مائل کیا چنانچہ اس نے شراب حاصل کرنے کے لئے ایک تجویز ڈھونڈ نکالی۔ اور شکار کے بہانے شہر کے باہر خمیہ زن ہوا۔ اس نے اپنے خاص ملازموں کو حکم دیا کہ وہ بغیر کسی کو معلوم کئے اپنے ساتھ شراب بھی لے آئیں۔ شہزادے کی خوشنودی کی غرض سے ملازموں نے بندوق کی نیلیوں میں شراب بھر لی اور نیز گائے کی آنتوں میں شراب بھر کر انھیں اپنی کمر باندھ لیا۔ شراب ان میں عرصہ تک رہنے سے خراب ہو گئی شکار گاہ میں شہزادے نے اس شراب کو بصد خوشی پی لیا جس کی وجہ سے وہ سخت بیمار ہو گیا۔ اکبر نامہ میں اس جان لیوا بیماری کا بیان تفصیل سے ملتا ہے۔ اس کا ایک خراب اثر یہ بھی ہوا کہ شہزادہ کی بھوک زائل ہو گئی تاہم ایسی حالت میں بھی وہ شراب شراب کرتا رہا چنانچہ صاحب اکبر نامہ کا بیان ہے :

”چوں پاسبان بے روی گماشتند و در ندادن شراب اہتمام رفت بنزدیکان خود ساخته بتقریب شکار سواری کردی و آں دوستان نادان برخی شراب در ناں تفنگ انداختہ و چندی در رود گاہ پر کردہ آں رازیر جامہ یکم چچیدہ در صحرایاں آشفقہ میرسانیدند و آں پابرجاں نہادہ و دست از زندگی شستہ بخوردن دلیری میکرد رفتہ رفتہ اعضای رئیسہ خاصہ دماغ را آزر دگی تمام بہم رسانید و سخت رنجوری و ناتوانی افتاد و قوای طبیعی رو با خطاطا آورد و در رگ و اعضا فتور جو اس افزودنی گرفت و از خوردنی روزی بر تافت بجز نام شراب پیچ بر زبان زبندی تا چہل روز پہلو بر بستر نہادہ بود روز شنبہ بیست و ہشتم شوال پیمائہ عمرش در آزر دی شراب پر گشت سی و دس سال و شش ماہ دریں دیر فنا یادہ زندگانی خوردہ بخار مرگ افتاد۔“

دانیال کی موت کے متعلق نسبت اکبر نامہ کے ترک جہانگیری میں زیادہ اور دل چسپ مصلحت
 ملتی ہے۔ جہاں گیر نے خود اپنے بھائی کے آخری حالات تفصیلاً اس میں بیان کئے ہیں۔ جہاں گیر کا
 بیان ہے کہ اس کا باپ اکبر برہان پور کی ہم سے فتحیاب ہو کر لوٹا تب اس شہر کو دانیال کے سپرد کیا مصنف
 موصوف نیز رقمطراز ہے کہ دانیال بھی اپنے بھائی مراد کی طرح شراب کا عادی ہو گیا جس کی وجہ سے
 ۳۳ برس کی عمر میں وہ راہی ملک عدم ہوا مصنف کا مزید بیان ہے کہ شہزادہ دانیال کو شکار کا بڑا شوق
 تھا اس کی اپنی خاص بندوق تھی جس کا نام اس نے ”یکہ جنازہ“ رکھا تھا چونکہ دینی ذوق بھی رکھتا تھا اور
 خود شعر بھی موزوں کرتا تھا اس لئے یہ شعر لکھ کر اپنی بندوق پر نقش کروایا تھا۔

از شوق شکار تو شود جان تر و تازہ بر سر کہ خورد تیر تو یکہ و جنازہ

باپ کی عدم موجودگی میں وہ تھا اور دختر زار اور بنا برہ یک گونہ بچودی مجھے دن رات چاہیے۔
 ہر وقت شراب میں مست رہتا نسبت یہاں تک پہنچی کہ بغیر شراب کے زندگی دو بھر تھی۔ شہزادے
 کی عادت سے سب ہی لوگ واقف تھے لیکن کسی کی مجال نہ تھی کہ اسے ٹوکتے خاندان مغلیہ کے
 بہی خواہوں نے اس خاندان کے مغل اعظم کو شہزادے کی عادت سے مطلع کیا چونکہ مراد باپ کے
 جگر پر داغ مفارقت لگا چکا تھا اس لئے اکبر کو بہت رنج ہوا اس نے دانیال سے شراب دور رکھنے
 کی ہر ممکن کوشش کی اس وقت دربار مغلیہ کا ایک اہم رکن خان خاناں دانیال کے ساتھ ہی تھا
 وہ اس کا خسر بھی تھا اس لئے باپ کی جگہ تھا اکبر نے اسے لکھا کہ وہ دانیال کو شراب پینے سے باز رکھے
 اور شراب سے کسی بھی حالت میں ہبیانہ کی جا سکے اس پابندی سے دانیال کو بڑا صدمہ ہوا اور وہ شراب
 کی ایک ایک بوند کو ترستا اور شراب سے نہ ملتی لہذا اس نے اپنے خاص نوکروں سے انتہائی انہیں رفاہ
 واکرام کے سبب باغ دکھائے بد قسمتی سے ان میں سے ایک نے جس کا نام مرشد قلی تھا شراب لاکر دینے کا
 ذمہ لیا۔ اس نے بندوق ”یکہ و جنازہ“ کی نلی میں شراب بھر دی لیکن وہ فوراً شہزادے کو دے نہ سکا

سہ دانیال ہندی میں بھی ایسے اشعار موزوں کرتا تھا چنانچہ جہانگیر لکھتا ہے ہنرمندی مائل بود گا ہے
 زبان اہل ہند و باصطلاح ایساں شعری میگفت بد نبودی

کیوں کہ پہرہ سخت تھا اس تاخیر کی وجہ سے لوہے کا زنگ شراب میں حل ہو گیا اور شراب کو سخت زہر آلود کیا۔ جوں ہی موقع ملا مرشد قلی نے شراب پیش کی دانیال چوں کہ کئی دنوں سے اس کے انتظار میں تھا بغیر سوچے سمجھے شراب منہ کو لگالی اور فوراً زمین پر گر پڑا جہاں سے وہ دوبارہ نہ اٹھ سکا۔

شہزادوں کی شراب سے دل بستگی نے اکبر کو شراب سے زیادہ متنفر کر دیا بدایونی کے بیان کے مطابق اکبر نے اپنی حکومت میں فرمان جاری کر دیا کہ کوئی شخص حکومت مغلیہ کے حدود میں نہ شراب پیجے اور نہ شراب پیئے۔ اس نے شراب کے استعمال کو بند کر دیا ہاں اس نے مرصیوں کے لئے شراب کا استعمال جاری رکھا ہندو فرمان میں یہ واضح کر دیا جن لوگوں کو معالجمہ کے لئے شراب کی ضرورت ہوتی وہ طبیب یا حکیم کا سرٹیفکیٹ پیش کر کے شراب حاصل کرتے۔ بدایونی کا یہ بھی بیان ہے کہ اکبر نے ایک سرکاری دکان قائم کی تھی اور اس کی نگرانی کا کام ایک خاتون کے ذمہ کیا جو خمار کی نسل سے تھی لوگ اس دکان میں آتے اور اپنا اور اپنے باپ دادا کا نام وغیرہ لکھواتے اور حکیم کا سرٹیفکیٹ پیش کر کے شراب لے جاتے جوں کہ بدایونی بڑی حد تک اکبر سے ناراض تھا اس لئے مزید لکھتا ہے کہ بعض لوگ بیماری کا بہانہ بنا کر اور شراب لے جاتے اور کوئی تحقیق نہیں ہوتی۔

چنانچہ بدایونی یوں رقمطراز ہے:

» در دکان شراب فروشی بردر بار با ہتمام خاتون دربان کہ در اصل از نسل خمار است برپا کردہ

زخی معین نہادند تا ہر کسی کہ برای علاج بیماری ابتیاع خمر نمایند خود را از پدر و جد از مشرف بنویسند

انگاہ بہرہ مردم یا بس حیلہ بلباس اسامی می نویسند و می بردند کہ تحقیق می کرد، لہ

مغل اعظم شہنشاہ اکبر کے بعد سلاطین مغلیہ کا دوسرا تاجدار سلیم ہو جو جہاں گیر کے نام سے

ہمہ گیر و عالم گیر سمیت کا مالک ہوا۔ سلیم کی رومانی زندگی اور عیش پسندی کی داستان زبان زد خاص و عام ہے سلیم عیش عشرت کا دل دادہ ضرور تھا لیکن اس کے ساتھ وہ صاحب ذوق بھی تھا اور سب سے بڑھ کر یہ کہ حکومت کے کاروبار میں اس نے جو بھی کام کئے تاریخ کے اوراق اس کے گواہ ہیں

لہ منتخب التواریخ حصہ دوم ص ۳۰۱ و ص ۳۰۲

یہاں ان چیزوں سے بحث نہیں ہے۔ جہانگیر عیش پسند ہونے کی وجہ سے شراب کا بھی عادی تھا۔^{ضمین} اس نے اکثر جگہ اس کا تذکرہ کیا ہے۔ جہانگیر خود اپنی تزک میں اعتراف کرتے ہوئے کہتا ہے کہ اس نے عمر کے ۱۸ ویں سال سے ہی شراب پینا شروع کی۔ شراب کا اس قدر عادی ہو چکا تھا کہ وہ دن میں بیس سے زیادہ پیالیاں تیز شراب کی پیتا تھا۔ لیکن اس کی زندگی کا قابل ذکر واقعہ ہے کہ باوجود شراب سے دل بستگی ہونے کے تدریجاً وہ اس سے متنفر ہوتا گیا اور اس نے ہر روز شراب کی مقدار کم کر دی یہاں تک کہ آخر میں وہ شراب محض اس لئے پیتا تھا کہ باضمہ اچھا رہے۔ جیسا کہ اس کے اپنے الفاظ سے ظاہر ہے:

”در ادا ایل چوں بخوردن آن حرص بودم گا ہی تا بستی پایا عرق دو آتشہ تنا دل میشد۔۔۔۔۔ در این

ایام خود محض برائے گوارش طعام میخورم“۔^{۱۷}

اس کی اپنی تحریر سے پتہ چلتا ہے کہ اس نے ایک فرمان جاری کر کے شراب اور دیگر نشہ آور چیزوں کو اپنے ظلم میں ممنوع قرار دیا:

”چہارم شراب۔۔۔۔۔ نہ سازند و نفرشدتہ

اس قسم کا فرمان جاری کرنے کا مقصد یہی تھا کہ لوگ شراب سے پیدا ہونے والے خطروں سے محفوظ رہ سکیں چنانچہ فرمان جاری کرنے کے بعد جہانگیر نے اس بات کی بھی کوشش کی کہ کوئی فرد اس شاہی فرمان کی خلاف ورزی نہ کرے چنانچہ اس نے ان لوگوں کو جنہوں نے شاہی فرمان کو پس پشت ڈال کر شراب پنی سخت سزائیں دیں۔ شری رام شرما کا بیان ہے کہ بعض امرار نے شاہی فرمان کو نظر انداز کر کے شراب پنی اور شاہی عتاب کے مرتکب ہوئے۔^{۱۸}

جہانگیر کے بعد مغلیہ حکومت کی باگ ڈور شاہجہاں کے ہاتھ آئی۔ شاہجہاں کا دور مغلیہ تاریخ کا ایک اہم دور ہے جو جنگی معرکہ آرائیاں اس کے دوران حکومت میں بہت کم ہوئیں تاہم نظام حکومت میں اس نے جو اصلاحی کام کئے ہیں قابل احترام و قابل تعریف ہیں چونکہ ان کا ذکر مضمون کا اصل مقصد نہیں ہے اس لئے اسے ہم تاریخ کے اوراق تک ہی محدود رکھتے ہیں۔ البتہ مضمون سے متعلق اس

لے تزکِ جہانگیری ص ۱۷۷ ایضاً لکھ رہے ہیں یا ایسی آف دی منٹل امپیررس ص ۱۷۷

شاہنشاہ کے متعلق جو کبھی معلومات ملتی ہیں ان کا ایک تذکرہ لازمی و ضروری ہے۔ شاہجہاں جیسا کہ تاریخ سے معلوم ہوتا ہے دختر رز سے اپنا دامن بچا نہ سکا۔ اس کا شراب سے دو چار ہونے کا واقعہ صرف تاریخی ہی نہیں بلکہ دلچسپ بھی ہے۔ یہ حقیقت ہے کہ عمر کے چوبیس سال تک شاہجہاں نے اپنے آپ کو شراب سے بچائے رکھا تھا گو یا عمر کا بہترین حصہ اس نے بہتر سے بہتر طریقہ پر گزارا اور بلاشبہ وہ تادمِ آخر شراب سے اجتناب کرتا لیکن اس کے باپ جہانگیر نے اسے شراب سے دو چار کیا جس کا ذکر جہانگیر خود اپنی تزک میں تفصیلاً کرتا ہے اس کا بیان ہے کہ شاہجہاں جس وقت چوبیس سال کا تھا اس کا جشن وزن منایا گیا۔ اس موقع پر جہانگیر نے اس سے کہا کہ وہ صاحبِ دلاد ہے اب وہ چند موقعوں پر مثلاً روز ہائے جشن اور نوروز کے موقع پر شراب پیا کرے لیکن اعتدال کا پہلو ہاتھ سے نہ چھوڑے۔ اس ضمن میں جہانگیر بولے علی کے اشعار بھی نقل کرتا ہے جو اس خیال کے طرفدار ہیں۔ جہاں گیر کا بیان یوں ہے۔

در مہیت و پنجم روز جمعہ وزن فرزند خرم واقع شد تا سال حال کہ سنش بہ مہیت و چہار سالگی رسید
 وہ کہ خدا یہاں کردہ و صاحب فرزندان شدہ اصلاً بہ خوردن شراب آلودہ نہ ساختہ بود دریں روز
 کہ مجلس وزن از بود گفتم کہ بابا صاحب فرزندان شدہ و بادشاہان و بادشاہزادگان شراب خوردہ اند
 امر دزد کہ روز جشن وزن تست بتو شراب میخورانیم در خصت میدہیم کہ در روز ہائے جشن زایام نوروز
 در مجلس ہائے بزرگ میخوردہ باشی اما طریقہ اعتدال مرغی داری کہ خوردن باندازہ کہ عقل راز ازل کند و نامیان را
 نداشته اند و میباید کہ از خوردن آن عرض نفع و فائدہ باشد بولے علی کہ بزرگ بلیقہ حکما و اطباست ای مہی
 را بنظم در آورده :

مہی دشمنِ مست و دوستِ ہوشیار است اندک تریاق و ہمیش زہر بار است
 در بسیارش مضرت اندک نیست در اندک او منفعت بسیار است

لیکن شاہجہاں نے بہت جلد اسے ترک کر دیا۔ مورخین کا بیان ہے کہ شاہجہاں نے شراب سے اسی طرح توبہ کی جیسے اس کے جد امجد بابر نے کی تھی چنانچہ اس ضمن میں بنارس پرشاد کے الفاظ قابل ذکر

لے تزک جہانگیری ص ۱۵

میں۔ مورخ موصوف کا ماخذ قزوینی کی تاریخ بادشاہنامہ ہے مورخ کا بیان حسب ذیل ہے
 "He always held Babur and Timur as ideal and followed the example of his ancestors by taking a vow never to touch wine again. His entire stock of wine was ordered to be thrown in to the chamber, and the precious cups of gold and silver were broken and were distributed among the poor and needy."

شاہجہاں نے اس کے علاوہ یہ بھی موزوں سمجھا کہ اس ہملکت کے کو اپنی رعایا سے ددر رکھے چنانچہ اس نے ایک شاہی فرمان جاری کیا جس کی رو سے شراب کو اپنی حکومت میں ممنوع کر دیا اور ان لوگوں کو سخت سزائیں دیں۔ جنہوں نے شاہی فرمان کی خلاف ورزی کی۔

غلامانِ اسلام

تالیف مولانا سید احمد صاحب ایم اے رفیق ندوۃ المصنفین
 اسی کے قریب ان صحابہ تابعین، تبع تابعین، فقہاء اور محدثین اور ارباب کشف و کرامات اور اصحاب علم و ادب کے سوانح حیات و کمالات و فضائل بڑی تحقیق و تلاش سے جمع کئے گئے جنہوں نے غلام یا آزاد غلام ہونے کے باوجود ملت کی عظیم الشان خدمتیں انجام دیں۔ جنہیں اسلامی سوسائٹی میں عظمت کی کرسی پر بٹھایا گیا اور جن کے علمی، تاریخی، مذہبی اور اصلاحی کارنامے اس قدر شاندار اور روشن ہیں کہ ان کی غلامی پر آزادی کو کبھی رشک آتا ہے یقین کے ساتھ کہا جاسکتا ہے کہ ایسی محققانہ دلچسپ اور معلومات سے بھرپور کتاب۔ اس موضوع پر اب تک کسی زبان میں شائع نہیں ہوئی، صفحات ۴۸۸ بڑی تقطیع۔

قیمت ۵۰، مجلد ۵

بلاذری کی انساب الاشراف

از

جناب ڈاکٹر خورشید احمد صاحب فاضل

(استاذ ادبیات عربی دہلی یونیورسٹی)

پرسوں سے اس کتاب کو پڑھنے کا شوق تھا۔ یوں تو پرانے مصنفوں کی تالیفوں میں اس کے بہت سے اقتباس موجود ہیں جن کو بغیر اعترافِ ماخذ نقل کر دیا گیا ہے لیکن ایسے مصنف بھی گذرے ہیں جنہوں نے اپنی کتابوں میں انساب الاشراف کے حوالے دئے ہیں اور اس کو سراہا ہے، ان میں مسعودی مصنف، مروج الذهب، اصحابہ کے مصنف ابن حجر، وفيات الاعیان کے مصنف ابن خلکان اور تاریخ دمشق کے مصنف ابن عساکر خاص طور پر قابل ذکر ہیں۔

افسوس ہے کہ قیمتی کتاب اب تک نہیں چھپی اس کا ایک حصہ ۱۸۸۳ء میں لمانی ستمبر شرق اہلوارڈ نے غریفیسوالڈ میں چھاپا تھا، یہ حصہ عبد الملک بن مروان کی خلافت پر مشتمل ہے اور اس کا مخطوط فاضل مذکور کو برلن لائبریری میں ملا تھا۔ کہا جاتا ہے کہ کتاب کا چوتھا حصہ لشکل مخطوط پیرس لائبریری میں موجود ہے، لیکن پوری کتاب کا نسخہ صرف استنبول کے کتب خانہ میں پایا جاتا ہے۔ ۱۹۰۲ء میں مستشرقین کی بین الاقوامی کانگریس میں اس کتاب کے مکمل نسخہ کی دریافت کا پہلی بار اعلان ہوا اور اس کو چھاپنے کا منصوبہ بنایا گیا، مختلف دفتروں کی وجہ سے کتاب نہ چھپ سکی۔ پھر برسوں بعد اس کو چھاپنے کی ہم عبرانی یونیورسٹی فلسطین کے شعبہ مشرقیات کو سونپی گئی، وہاں ۱۹۳۶ء اور پھر ۱۹۴۸ء میں اس کا کچھ حصہ چوتھی اور پانچویں جلدوں کی شکل میں دو فاضلوں کی محنت سے بڑی آب و تاب کے ساتھ شائع ہوا۔ میں بہت خوش تھا کہ جلدیہ نفس کتاب بازار میں آجائے گی۔ لیکن افسوس ہے کہ عبرانی یونیورسٹی کے کارکن شروع کئے ہوئے کام کو آگے نہ بڑھا سکے، جنگ شروع ہو گئی، پھر

عرب اور اسرائیل کے تعلقات خراب ہو گئے۔

قاہرہ کے دارالکتب نے اس کتاب کا استنبول سے فوٹو لے لیا تھا جو بارہ موٹی جلدوں پر مشتمل ہے، کچھ عرصہ ہو اعراب لیگ (الجامعة العربیہ) نے ایک شعبہ حیا، مخطوطات عربیہ کے نام سے قائم کیا ہے اور اس کا ارادہ اپنی نگرانی میں کتاب کو چھاپنے کا ہے، دیکھئے یہ تاریخی خزانہ کب ہمارے سامنے آتا ہے۔ اس کی آٹھ جلدیں عرب لیگ کے شعبہ مخطوطات میں دارالکتب سے آگئی ہیں، باقی چار مہنوز دارالکتب میں ہیں۔ مجھے بتایا گیا کہ اس کی دوسری اور تیسری جلدیں تصحیح کے لئے ایڈیٹروں کے پیش نظر ہیں۔

کل کتاب دو ہزار چار سو چوہن^{۲۵۴} صفحات پر مشتمل ہے، صفحہ کا پیمانہ اندازاً ۹ × ۴ اینچ ہے اور ہر صفحہ پر سینتیس^۳ سطریں ہیں، قلم درمیانی، کتابت گنجلک ہے، آخری جلدوں کا نوٹو صاف نہیں ہے، جگہ جگہ لفظ اور حرف مٹ گئے ہیں، یا ان کی شکل بگڑ گئی ہے۔ کاتب کم سواد تھا، اس لئے کتابت کی غلطیاں زیادہ ہیں۔

بلاذری غالباً دوسری صدی ہجری کے خاتمہ پر پیدا ہوئے اور ۲۴۹ھ میں وفات پائی۔ بغداد میں رہتے تھے، خلافت عباسی کے مرکزی دفتر میں فارسی سے عربی میں ترجمہ کرتے تھے، ان کا ایک ترجمہ عہد اردشیر آج تک مشہور ہے۔ ترقی کرتے کرتے متوکل باللہ کے مصاحبوں میں ہو گئے، ان کے بعد مستعین باللہ اور پھر معتز باللہ نے انھیں اپنے ندیموں میں رکھا، آخر الذکر نے اپنے لڑکے کی اما لیقی بھی ان کے سپرد کی۔ فارسی اور عربی ثقافت میں رنگے ہوئے تھے، شاعری کا بھی شوق تھا۔ شعر

میں بھیتیاں بڑی سخت کہتے تھے۔ ان کی دو کتابیں مشہور ہیں اور دونوں تاریخی ہیں، ایک فتوح البلدان اور دوسری انساب الاشراف جس کا نام ابن الندیم نے اپنی فہرست (لیبرگ ۳۱۱) میں کتاب الاخبار والانساب دیا ہے جو مصنفین کتاب کو دیکھتے ہوئے بہت مناسب ہے

۱۴ میں رشاد عبدالمطلب صاحب انچارج شعبہ مخطوطات عرب لیگ کا ممنون ہوں جنہوں نے میرے مطالعہ کے لئے یہ دونوں جلدیں ایڈیٹروں سے منگوانے کی زحمت فرمائی۔

فتوح البلدان پہلے لکھی، اس کے حوالے انساب میں جگہ جگہ ملتے ہیں۔

بلاذری کو تاریخ و اخبار سے خاص دلچسپی تھی، انھوں نے اپنے وقت کے سب سے ممتاز علماء تاریخ کے حلقوں میں شہرت کی کھٹی جن میں یحیٰ بن خالد، ابن کثیر، ابن عساکر، ابن فریح، ابو عبیدہ معمر مثنیٰ، ابن المدینی، محمد بن سعد (مصنف طبقات الکبیر) ابو عبیدہ قاسم بن سلام (مصنف کتاب الاموال)، اس کے علاوہ ان کے پاس وہ سارے رسالے اور کتابیں تھیں جو ان کے ہم عصر اور پہلے کے علماء نے تاریخ اور انساب کے موضوع پر تصنیف کی تھیں۔

جن علماء کی کتابوں سے بلاذری نے انساب الاشراف میں مواد لیا ہے اور جو بد قسمتی سے فنا ہو گئیں یا پردہ غیب میں ہیں، ان میں سے چند کے نام یہ ہیں: عوانہ کلبی متوفی ۲۷۷ھ، ابو مخنف ازدی ہشام کلبی متوفی ۲۷۶ھ، واقدی متوفی ۲۷۷ھ، عمر بن شیبہ بصری متوفی ۲۶۲ھ، سلیمان بن عریٰ متوفی ۲۷۷ھ، مدائنی متوفی ۲۸۵ھ، زبیر بن بکارج متوفی ۲۵۶ھ۔

بلاذری عباسی حکومت کے سایہ میں پلے بڑھے اور عباسی خلفاء کی سرپرستی میں زندگی بسر کی تاہم ان کی کتاب بنو امیہ کے تعصب سے آلودہ نہیں ہے، بلکہ واقعہ یہ ہے کہ انساب الاشراف میں جتنا تفصیلی ذکر بنو امیہ کا ہے کسی اور کتاب میں ہے اور اس ذکر میں بہت سے نئے نئے حقائق بیان ہوئے ہیں جو دوسری کتابوں میں مفقود ہیں اور جن سے بنو امیہ اور ان کے حاکموں کی سیرت اور سیاست پر نازہ روشنی پڑتی ہے اور وہ غلط فہمیاں دور ہو جاتی ہیں یا ان کے دور ہونے کا قریب پیدا ہوتا ہے جو دوسری مردہ تاریخوں کے مطالعہ سے پیدا ہو گئی ہیں۔

کتاب کی بنیاد خاندانوں پر رکھی گئی ہے جیسے بنو عبدمناف اور بنو عبدشمس، پہلے ان کا نسب بیان ہوتا ہے پھر ان کے جو افراد مشہور و مقتدر ہوئے ان کا ذکر کیا جاتا ہے، ان میں زیادہ تر ایسے لوگ ہوتے ہیں جو سیاسی یا کسی دوسری حیثیت سے شہرت حاصل کرتے ہیں۔ کتاب بظاہر نظم سے بہت جگہ محروم ہے، جس کی وجہ غالباً یہ ہے کہ مصنف کو موت یا مرض نے ترتیب درست کرنے کا موقع نہیں دیا، فتوح البلدان میں ایسی بے ربطی نہیں ہے۔

میر خیال ہے کہ بلاذری نے اپنے شیخ ابن سعد کی طبقات کو سامنے رکھ کر یہ کتاب لکھی تھی، کیوں کہ انساب کا انداز طبقات سے بہت مشابہ ہے۔ جس طرح طبقات منظم و مربوط تاریخ نہیں، اسی طرح انساب بھی نہیں ہے، جس طرح طبقات افراد سے بحث کرتی ہے، اسی طرح انساب بھی کرتی ہے، جس طرح طبقات اسناد کا مبلغ اہتمام کرتی ہے، انساب بھی کرتی ہے، فرق صرف اتنا ہے کہ طبقات کے افراد کی ترتیب طبقوں یا شہروں کی بنیاد پر ہوئی ہے جیسے بدریوں، ہاجروں، تابعیوں، کوفیوں، بصریوں اور انساب کے افراد کی ترتیب خاندانوں اور قبیلوں کی بنیاد پر ہوئی ہے جیسے بنو تمیم، قریش، مضر، ہذیل وغیرہ۔

(۲) طبقات کا دائرہ کیا تعداد افراد اور کیا تنوع و معلومات کے لحاظ سے انساب کے مقابلہ میں کافی تنگ ہے، اگرچہ طبقات اپنے دائرہ میں بہت مفید کتاب ہے۔

(۳) طبقات میں محدثوں، فقہوں، اور مفتیوں کا ذکر غالب ہے، انساب میں ارباب سیاست و اقتدار کا۔

(۴) طبقات میں نہ شعر ہے نہ شاعروں کا تذکرہ، انساب میں متعدد نامور شاعروں کے خاکے پیش کئے گئے ہیں اور کئی نہرا شعرا کا قیمتی اور دلچسپ انتخاب جمع کیا گیا ہے۔ یہ اشعار بالعموم کسی سیاسی واقعہ، یا سماجی حادثہ، یا کسی معرکہ جنگ یا کسی شکست یا فتح کی ترجمانی کرتے ہیں اور ہم عصر تاریخ کو ذہن نشین کرانے میں مدد دیتے ہیں۔ خوارج کی شاعری جتنی آپ انساب میں پائیں گے کسی دوسری تاریخ میں نہ پاسکیں گے۔

کتاب کی صحیح تہمین و تقدیر اس وقت تک ناممکن ہے جب تک اس کا شروع سے آخر تک اچھی طرح مطالعہ نہ کیا جائے، مجھے افسوس ہے کہ میں مطالعہ کا حق نہیں ادا کر سکا، اگرچہ میں نے کئی ہفتے تین چار گھنٹے یومیہ کے حساب سے اس پر صرف کئے۔ یا اس ہمہ کتاب کی چند بنیادی حیثیتیں واضح ہو گئی ہیں، کتاب کا اکثر حصہ مطبوعہ تاریخوں کی معرفت ہم تک پہنچ چکا ہے، کم حصہ اچھوتا اور نیا ہے، لیکن کم ہونے کے باوجود یہ حصہ بہت قیمتی ہے اس کو پڑھ کر اسلام کی تاریخی شخصیات کے بارے میں مسئلہ نظریات و آراء میں ہم

و اصلاح کی ضرورت محسوس ہونے لگتی ہے۔

(۲) کتاب میں خلافت راشدہ اور بنو امیہ کی تاریخ کے بہت سے اجمال کی تفصیل موجود ہے۔

(۳) تاریخ کے دھاگے جہاں جہاں ٹوٹ گئے ہیں یا الجھ گئے ہیں ان کو جوڑنے اور سلجھانے

میں اس کتاب سے مدد ملتی ہے۔

(۴) جن سیرتوں کی تصویر کا ایک رُخ ہم نے دیکھا تھا، ان کی سیرت کے دوسرے رُخ

کی جھلکیاں بھی ہمارے سامنے آجاتی ہیں۔

اس قدر ضخیم ہونے کے باوجود اسلام کے ڈیڑھ سو سال کی تاریخ تک محدود ہے، رسول اللہ

خلفائے راشدین، بنو امیہ اور بنو عباس میں صرف منصور اس کتاب کے ماہتاب و آفتاب ہیں جن

کے گرد سینکڑوں ستارے سیاسی، اداری، فقہی اور ادبی شخصیات کی صورت میں گردش کرتے ہیں لیکن

ان چاند ستاروں میں سے کسی ایک کے عہد، سیرت اور عمل کی صرف رسول اللہ کو چھوڑ کر، جامع

اور مربوط تاریخ نہیں پیش کی گئی ہے بلکہ ان کے حالات زیادہ تر روایتوں، مختصر واقعات اور اشاروں

کے ذریعہ بیان کئے گئے ہیں، جن کی سند کا پورا پورا اہتمام کیا گیا ہے اور جن کو متعدد مورخوں یا شیوخ

تاریخ کی متفقہ سند حاصل ہوتی ہے ان کو ہمارا مصنف "قالوا"، کہہ کر پیش کر دیتا ہے۔ یہ چھوٹی بڑی

روایتیں ہیں بہت کام کی، کیوں کی ان کی مدد سے تاریخ اور تاریخی اشخاص کی سیرت اور عمل کے وہ

گوشے روشن ہو جاتے ہیں جو مبسوط تاریخوں مثلاً طبری کے مطالعہ سے صاف نہیں ہوتے یا ہمیں

بالکل نئے اکتشاف ملتے ہیں جو ہماری تاریخی معلومات کے مصحف میں انقلاب آفریں باب کی حیثیت

رکھتے ہیں، یا ہمیں ایسا مواد ملتا ہے جس کی مدد سے ہم تاریخی اشخاص کی سیرت و عمل کی تصویروں

میں ایک نئی رنگینی اور نکھار پیدا کر سکتے ہیں۔

کتاب کے اہم محتویات اور چند نمونے

جلد اول صفحہ ۱ تا ۲۰۰

عرب عاربر کا نسب - قحطان، عدنان اور ان کی اولاد کا ذکر - عاد اور عمالیق کی لہنتوں کی

تحقیق۔ قریش اور اس کے اکابر کا ذکر۔ کعبہ اور اس کے انتظام کا ذکر۔ عید منان کا مفصل نسب واقعہ نیل۔ ہیروزمزم کی کھدائی کا قصہ۔ عبدالمطلب اور ان کی اولاد کا ذکر۔ رسول اللہ کی ابتدائی زندگی کا ذکر ۶ ص ۶ صفحہ تک۔ رسول اللہ کی بعثت۔ ابوہل کا قصہ۔ ابولہب بن عبدالمطلب کا قصہ۔ ذکر اسود بن یثوب اور حارث بن قیس جو رسول اللہ کو سنتے اور ان کا مذاق اڑاتے تھے دوسرے بار سوخ قریشیوں کا ذکر۔ اُمیہ، اُبی اور ان جیسے دوسرے لوگوں کا ذکر جو رسول اللہ کی توہین و تکذیب کرتے تھے۔ مستضعفین یعنی ان مسلمانوں کا ذکر جو گونا گوں مجبور یوں سے مکہ نہ چھوڑ سکتے تھے اور قریش کے ظلم سہتے تھے۔ ہاجرین حبشہ۔ معراج کا قصہ۔ ہجرت رسول اللہ۔ قبیلہ خزرج کے منافقوں اور ان کی شرارتوں کا ذکر۔ قبیلہ اوس کے منافقوں اور ان کی شرارتوں کا ذکر۔ مدینہ کے متاثر ہودی۔ رسول اللہ کے غزوات کا تفصیلی ذکر، ۱۲۵ - ۱۷۸ صفحہ تک۔ رسول اللہ کی سرایا کا ذکر۔ رسول اللہ کی صورت اور اخلاق۔ رسول اللہ کی بیگمات کا ذکر۔ اس کے ساتھ پہلی جلد ختم ہو جاتی ہے۔

دوسری جلد ۲۰ سے ۲۰۰ صفحہ تک

رسول اللہ کی بیگمات (جاڑی) اور شادیاں ۲۰۶ سے ۲۱۷ صفحہ تک، رسول اللہ کی اولاد، ۲۱۷ سے ۲۲۵ تک، رسول اللہ کے موالی اور خدمتگار ۲۲۵ - ۲۳۷، یہاں اچانک مغیرہ بن شعبہ اور ان پر الزام زنا کا قصہ آجاتا ہے۔ ابوبکرؓ کا ذکر جنہوں نے مغیرہ پر الزام لگایا تھا۔ رسول اللہ کے لباس کا ذکر۔ ۲۳۵۔ رسول اللہ کے غلام۔ رسول اللہ کے افسر ۲۳۵۔ رسول اللہ کے کاتب۔ ان عورتوں کا ذکر جن کا نام فاطمہ اور عاتکہ تھا۔ رسول اللہ کی علالت ۲۶۱ - ۲۷۸، سقیفہ بنی ساعدہ میں حضرت ابوبکر کی بیعت اور انصار کی شورش کا ذکر۔ زبیر بن عوام اور ان کی اولاد۔ رسول اللہ کے چچا ابوطالب کا مفصل ذکر۔ جعفر اور عبد اللہ بن جعفر۔ عقیل بن ابی طالب (نسب قریش)۔ کوفہ میں حضرت حسین کے سفیر مسلم بن عقیل اور ان کے قتل کا ذکر۔ حضرت علی اور ان کے متعدد خطوط کا ذکر (جو غالباً بیچ البلاغہ میں بھی موجود

ہیں)۔ ۲۱۳ - ۲۳۶ - حضرت علیؓ کی اولاد۔ حضرت علیؓ کی بیعت۔ جنگِ جمل ۲۴۶ - ۲۶۳ - جنگِ صفین ۲۶۳ - ۲۸۵ - حکمین کا قصہ - جنگِ نہروان - اس جنگ کے بعد حضرت علیؓ کے حالات کا ذکر - اس کے ساتھ دوسری جلد ختم ہوتی ہے -

ہم تاریخ میں پڑھتے ہیں کہ جنگِ نہروان (۳۸ھ) کے بعد حضرت علیؓ کی فوج میں اچانک بددلی پیدا ہو گئی تھی، تحکیم کے بعد حضرت علیؓ معاویہ سے لڑنے نکلے تھے کہ خوارج سے نمٹنا پڑا۔ کئی ہزار خارجی مارے گئے، ان میں زیادہ تر کوفہ کے قرآن خوان اور تہجد گزار لوگ تھے۔ خوارج کو ٹھکانے لگانے کے بعد حضرت علیؓ نے فوج سے کہا کہ اب شام کا رخ کرو جہاں تمہارا سب بڑا دشمن ہے، پر لیڈرانِ فوج نے شام جانے سے انکار کیا اور یہ بہانہ کر کے کوفہ آگئے کہ ہتھیار دست کر لیں اور ہمارے گھوڑے فریب ہو جائیں تو معاویہ سے لڑنے چلیں گے، لیکن پھر کبھی وہ معاویہ سے لڑنے نہیں گئے، حضرت علیؓ نے ان کو مستعد جنگ کرنے کے لئے ہر ممکن کوشش کی، بڑی جوشیلی تقریریں کیں، بہلایا، غیرت دلائی۔ ڈانٹا ڈپٹا، مگر ان کا جمود نہ ٹوٹا۔ جہاں تک مجھے یاد ہے ہماری مطبوعہ کتابوں میں حضرت علیؓ کے اکابر فوج اور قبائلی لیڈروں کے جمود و نافرمانی کی کوئی معقول توجیہ نہیں ہے، اس سلسلہ میں بڑی سے بڑی وجہ جو مجھے معلوم ہوئی ہے وہ اغانی اور شرح نہج البلاغہ میں مدائنی کی یہ رائے ہے کہ چونکہ حضرت علیؓ تقسیم خراج میں موالی و غیر موالی یعنی خالص عربوں میں امتیاز نہ کرتے تھے اس لئے کوفہ کے اکابر ان سے بگڑ گئے تھے، لیکن یہ توجیہ دل کو مطمئن نہیں کرتی، سبب یہ ہے کہ جمود و نافرمانی جنگِ نہروان سے شروع ہوئی اور تقسیم خراج میں عدم مساوات اس وقت سے ہو رہی تھی جب ۳۶ھ میں حضرت علیؓ کوفہ تشریف لائے تھے۔ اس گتھی کو بلا ڈری کی ان روایتوں نے سلجھا دیا ہے:-

”تحکیم کے بعد جب اہل شام نے حضرت معاویہ کو خلیفہ بنا یا اور ان کو حضرت علیؓ کی نہروان میں خوارج سے جنگ کی خبر ملی تو انہوں نے حضرت علیؓ کے فوجی لیڈروں جیسے اشعث بن قیس سے خط و کتابت کی اور انہیں سبز باغ دکھائے، عزت، دولت اور منزلت کے وعدے کئے، جس

سے وہ حضرت علی سے ٹوٹ کر حضرت معاویہ کی طرف مائل ہو گئے اور حضرت علی کے ساتھ معاویہ سے لڑنے جاتے ہوئے کسمپاسی لگے۔ حضرت علی ان سے چلنے کو کہتے پر وہ دھیان نہ دیتے، وہ جہاں کی دعوت دیتے لیکن وہ سنی ان سنی کر دیتے، اسی بنا پر معاویہ کہا کرتے: صفین کے بعد علی سے میری لڑائی میں نہ لشکر کی ضرورت پڑی، نہ سامان جنگ کی۔۔۔۔ ہشام بن عمار دمشقی ۲/۴۰۰

(۲) عقبہ بن ابی معیط کے صاحبزادے عمارہ نے کوفہ سے حضرت معاویہ کو لکھا:۔ ”علی کے قرآن خوان اور زہد کیش ساتھیوں نے ان سے بغاوت کی (خوارج کی طرف اشارہ ہے) علی ان سے لڑے اور قتل کر ڈالا (نہروان میں) اس کا اثر یہ ہوا کہ ان کا لشکر اور اہل کوفہ (جن کے عزیز نہروان میں مارے گئے) ان سے بگڑ بیٹھے ہیں ان کے دلوں میں ایک دوسرے کی عداوت پیدا ہو گئی ہے اور ان کی ایک جہتی پارہ پارہ ہو گئی ہے۔۔۔۔ لوط بن یحییٰ ۲/۴۰۰۔

تیسری جلد ۴۰۱ - ۴۰۰

حضرت علی کی خلافت میں مصر کے حالات۔ مصر کے گورنر محمد بن ابی بکر اور محمد بن ابی خلف کا ذکر۔ شہریت کی بغاوت ۴۰۹ - ۴۱۲ - معاویہ کی طرف سے عبداللہ بن حضرت کی بصرہ پر چڑھائی۔ معاویہ کی طرف سے حضرت علی کے قلمرو پر دھاوے۔ حضرت علی کی طرف سے معاویہ کی سرحدوں پر چھاپے۔ حضرت علی کے قتل کا ذکر ۴۲۵ - حضرت حسن کی خلافت اور حضرت معاویہ سے ان کی صلح ۴۲۷ - ۴۵۹ - اس کے بعد یکایک خلیفہ عباسی منصور کی خلافت کا ذکر آجاتا ہے اور اس میں ایک اہم بحث شروع ہوتی ہے یعنی خاندان علی کے دعویٰ داران خلافت سے منصور کے تعلقات اور بنو امیہ کے عہد میں خاندان علی کے سیاسی اکابر کی بغاوتیں ۴۵۷ - ۵۱۸ - حضرت حسین کی مکہ سے روانگی اور جنگ کربلا، ۴۷۹ - ۵۰۲ - زید بن علی بن حسین کے بنو امیہ سے تعلقات اور ان کا قتل ۵۰۲ - ۵۱۲ - یحییٰ بن زید بن علی بن حسین کے بنو امیہ سے تعلقات اور ان کا قتل۔ ۵۱۲ - ۵۱۵ - ابن الحنفیہ کا ذکر۔ عباس بن عبدالمطلب اور ان کی اولاد، ان میں عبداللہ بن عباس کا ذکر ۵۲۸ سے ۵۵۲ تک۔ عباسی دعوت کی ابتداء، ترقی اور انتہا۔ عباسی دعوت کے عمی کارکنوں کا ذکر تیسری جلد یہاں ختم ہو جاتی ہے۔

خاندانِ علی کے بنو اُمیہ سے تعلقات کے باب میں متعدد قیمتی اکتشاف ملتے ہیں، چند نمونے

ملاحظہ ہوں :-

(۱) ۱۱ھ میں حضرت حسن اور معاویہ کے مابین صلح ہوئی اور ۱۹ھ میں حضرت حسن نے وفات پائی۔ ان نو برس میں وہ برابر بیمار رہے۔ ان کی موت اور مرض کے بارے میں بلاذری لکھتے ہیں: بہت سے ثقہ مورخ کہتے ہیں کہ عراق سے مدینہ آنے کے بعد حضرت حسن کا مرض طویل پکڑتا گیا۔ اطباء کی رائے تھی کہ انھیں سل یا پیرانا بخار ہو گیا ہے، اس مرض میں انھوں نے شہد کا شربت پیا جس سے انتقال ہو گیا۔

قول ضعیف کے طور پر بلاذری نے وہ روایت بھی نقل کی ہے جس میں ہے کہ معاویہ نے

حضرت حسن کی ایک بیوی سے ساز باز کر کے زہر دلوادیا تھا۔

(۲) مدینہ کے گورنر مروان نے معاویہ کو خیر دی کہ حضرت حسین کوئی سیاسی انقلاب برپا

کرنے والے ہیں کیوں کہ لوگ ان کے پاس بہت آ جا رہے ہیں۔ معاویہ نے مروان کو لکھا: ”جب

تک حسین حکومت کے خلاف کوئی عملی قدم نہ اٹھائیں ان سے تعرض نہ کیا جائے۔“ ساتھ ہی

انھوں نے حضرت حسین کو یہ خط بھیجا :- تمہارے بارے میں مجھے ایسی خبریں ملی ہیں جو اگر صحیح ہوں

تو کچھ بعید نہیں، کیوں کہ میں نہیں سمجھتا کہ تم خلافت کے لئے جدوجہد کی خواہش چھوڑ چکے ہو اور اگر یہ خبریں غلط

ہیں تو تم بڑے ہی خوش نصیب ہو۔۔۔۔۔۔ کوئی ایسا کام نہ کرو کہ میں تم سے دوستی اور نمود

کے تعلقات توڑنے پر مجبور ہوں اور بدسلوکی سے پیش آؤں، کیوں کہ تم اگر کوئی غلط قدم اٹھاؤ گے تو میں

بھی اٹھاؤں گا، اگر میرے ساتھ چال چلو گے تو میں بھی تمہارے ساتھ چلوں گا۔ حسین خدا سے ڈرتے

رہو، مسلمانوں میں پھوٹ نہ ڈالو، ان کو خانہ جنگی کی طرف نہ دھکیلو۔“ مورخ کہتے ہیں کہ حضرت حسین

نے اس خط کا سخت جواب دیا پہلے زیادہ کے شیعوں سے تشدد اور حجر بن عدی کے قتل پر معاویہ کو ملامت

کی اس کے بعد لکھا: ”خدا نے تم پر یہ مصیبت ڈالی ہے کہ جب سے پیدا ہوئے ”صالحین“ کے ساتھ

چالیں چلتے رہے ہو، جتنا جی چاہے مجھ سے بھی چالیں چل لو! خط کے خاتمہ پر والسلام علیک کی جگہ

یہ لفاظ تھے: والسلام علی من اتبع الهدی۔ جو غیر مسلموں کو لکھے جاتے ہیں۔ جب حضرت معاویہ نے اپنے مشیروں سے اس خط کی شکایت کی تو انھوں نے کہا آپ بھی ایسا ہی ترش خط لکھتے جس میں حضرت حسین اور علی کی توہین ہو۔ معاویہ نے کہا: اگر میں ان کے والد کی شان میں بڑا کلمہ لکھوں گا تو یہ جھوٹ ہو گا اور پھر میرے شایان شان کہاں کہ لوگوں کی خواہ مخواہ عیب جوئی کیا کروں۔ میں حسین کی بھی برائی نہیں کروں گا، میری رائے تھی کہ دھمکیوں سے بھر خطاں کو لکھوں، پھر یہ خیال بھی چھوڑ دیا۔ راوی کہتا ہے کہ حضرت حسین کے اس درشت مراسلہ کے بعد بھی معاویہ کے طرز عمل میں کوئی فرق نہ آیا، وہ بدستور حضرت حسین کو وہ سارے نذرانے اور تحفے بھیجتے رہے جو پہلے بھیجا کرتے تھے۔ ہر سال دس لاکھ درہم (تقریباً پانچ لاکھ روپے) اور ہر قسم کا دوسرا سامان۔

(۳) یزید کے آزاد کردہ غلام (مولی) نے بیان کیا کہ جب حضرت حسین کا سر یزید کے سامنے رکھا گیا تو میں نے دیکھا کہ وہ رونے لگا اور غصہ میں آکر کہا: خدا غارت کرے ابنِ مرجانہ (علیہ السلام) زیاد) کو، اگر وہ حسین کا رشتہ دار ہوتا تو کبھی یہ سلوک نہ کرتا۔ اخبار الطوال میں بھی اس سے ملتا جلتا مضمون موجود ہے۔

(۴) «علماء تاریخ کہتے ہیں کہ جب معاویہ نے یزید کو اپنا جانشین بنانے کے لئے لوگوں سے بیعت لی تو ابنِ الحنفیہ نے خوشی خوشی بیعت کر لی، اس وجہ سے معاویہ ان کے بہت ممنون تھے اور ان کو نذرانے دیا کرتے تھے، اور کہتے کہ سارے قریش میں محمد بن علی (یعنی ابنِ الحنفیہ) سے زیادہ بردبار، زیادہ عالم، زیادہ سنجیدہ مزاج، اور غرور طلبش اور آلودگی سے زیادہ پاک عبادت کوئی دوسرا شخص نہیں ہے۔ یزید بھی ابنِ الحنفیہ کی اس ادا کی قدر کرتا تھا کہ انھوں نے بطیب خاطر اس کی بیعت کر لی تھی۔ معاویہ کے بعد جب یزید خلیفہ ہوا تب بھی اس نے ابنِ الحنفیہ کی طرف سے کوئی بڑی بات نہیں سنی اور ان کو اپنی بیعت پر قائم اور اپنے عہد و فاداری پر ثابت قدم پایا۔ وہ ابنِ الحنفیہ کا پہلے سے زیادہ مداح ہو گیا اور ان کے ساتھ زیادہ لطف و محبت سے پیش آنے لگا، جب حضرت حسین کربلا میں قتل کئے گئے اور ابنِ الزبیر نے خلافت کا دعویٰ کیا تو یزید نے ابنِ الحنفیہ کو لکھا کہ میں

تم سے ملنے کا مشتاق ہوں اور چاہتا ہوں کہ تم یہاں آکر مجھ سے ملاقات کرو۔ ابن الحنفیہ کے صاحبزادے عبداللہ کو اس دعوت کا علم ہوا تو انہوں نے کہا: ابا جی آپ زید کے پاس نہ جائیے گا، مجھے اس کی طرف سے اطمینان نہیں ہے۔ پر ابن الحنفیہ نے صاحبزادے کی بات نہ مانی اور زید سے ملنے دمشق چلے گئے۔ جب وہاں پہنچے تو زید نے ان کے لئے رہائش کا خاص انتظام کیا اور ایک مغز مہمان کے لئے جن چیزوں کی ضرورت تھی وہ سب ان کے لئے فراہم کیں۔ پھر ابن الحنفیہ کو ملاقات کے لئے بلایا اور اپنے بالکل پاس بٹھا کر ان سے کہا: حسین کی موت پر خدا مجھے اور تمہیں اجر خیر عطا کرے، بخدا حسین کا نقصان جتنا بھاری تمہارے لئے ہے اتنا ہی میرے لئے بھی ہے اور ان کی موت سے جتنی اذیت تمہیں ہوئی اتنی ہی مجھے بھی ہوئی ہے، اگر ان کا معاملہ میرے سپرد ہوتا اور میں دیکھتا کہ ان کی موت کو اپنی انگلیاں کاٹ کر یا اپنی آنکھیں دے کر ٹال سکتا ہوں تو بلا مبالغہ دونوں ان کے لئے قربان کر دیتا گو کہ انہوں نے میرے ساتھ زیادتی کی تھی اور خونی رشتہ کو ٹھکرا دیا تھا۔ تم کو ضرور معلوم ہو گا کہ ہم بیلک میں حسین کی عیب جوئی کرتے ہیں، بخدا یہ اس لئے نہیں کہ عوام میں خاندانِ علی کو عزت و حرمت حاصل نہ ہو، بلکہ اس سے ہم لوگوں کو یہ بتانا چاہتے ہیں کہ حکومت و خلافت میں ہم کسی حریت کو برداشت نہیں کر سکتے یہ باتیں سن کر ابن الحنفیہ نے کہا: خدا تمہارا بھلا کرے، اور حسین پر رحم فرمائے اور ان کے گناہ معاف کرے، یہ معلوم کر کے مسرت ہوئی کہ ہمارا نقصان تمہارا نقصان اور ہماری محرومی تمہاری محرومی ہے، حسین اس بات کے مستحق نہیں کہ تم ان کو برا بھلا کہو اور بر ملا ان کی مذمت کرو۔ امیر المومنین میں درخواست کرتا ہوں کہ حسین کے بارے میں کوئی ایسی بات نہ کیجئے جو مجھے ناگوار ہو۔ زید، میرے پیچھے بھائی، میں حسین کے متعلق کوئی ایسی بات نہ کہوں گا جس سے تمہارا دل دکھے۔ اس کے بعد زید نے ابن الحنفیہ سے پوچھا کہ تم مقروض تو نہیں انہوں نے کہا نہیں۔ زید نے اپنے لڑکے خالد کو بلایا اور کہا: بیٹے تمہارے یہ چچا دھوکہ، سفلہ پن، اور جھوٹ سے بالکل پاک ہیں، اگر ان لوگوں سے پوچھتا تم مقروض تو نہیں، تو ضرور کہتے ہم اتنے اتنے مقروض ہیں۔ اس کے بعد زید نے ابن الحنفیہ کو تین لاکھ درہم کا نذرانہ پیش کیا جو انہوں نے لے لیا۔ یہ بھی کہا جاتا ہے کہ انہیں پانچ لاکھ درہم نقد دئے اور

ایک لاکھ کا سامانِ زبردِ ابنِ الحنفیہ کے سامنے تصنع سے پیش آتا تھا اور ان سے قرآن و فقہ کے متعلق سوالات پوچھتا تھا۔ جب ابنِ الحنفیہ کو داعی ملاقات کے لئے آئے تو زبرد نے کہا: ابو القاسم اگر تم نے میری کوئی بات ناپسند کی ہو تو بتاؤ میں اسے چھوڑ دوں گا، اور تمہارے کہے پر عمل کروں گا۔ ابنِ الحنفیہ نے کہا: بخدا اگر میں نے کوئی بُرائی دیکھی ہو تو بھلا بے ٹوکے کب رہتا، یقیناً تمہاری توجہ اس کی طرف مبذول کرتا، کیوں کہ خدا نے اہل علم پر یہ ذمہ داری عائد کی ہے کہ لوگوں کو ان کی بُرائیوں پر متنبہ کریں اور حشم پوشی سے کام نہ لیں، میں نے تو تم میں سب اچھی ہی باتیں دیکھی ہیں۔ اس کے بعد ابنِ الحنفیہ رخصت ہو کر مدینہ چلے گئے۔

جب مدینہ والوں نے زبرد سے بغاوت کی اور اس کی بیعت توڑ کر ابنِ الزبیر کی طرف مائل ہو گئے اور ان کی سرکوبی کے لئے مسلم بن عقبہ شام سے فوج لے کر آیا تو عبداللہ بن عمر (ؓ) اور عبداللہ بن مطع اکابر قریش و انصار کا ایک وفد لے کر ابنِ الحنفیہ کے پاس آئے اور کہا زبرد کی بیعت توڑ کر ہمارے ساتھ اس سے لڑنے نکلو، ابنِ الحنفیہ نے کہا: "زبرد سے کیوں لڑوں اور اس کی بیعت کس لئے توڑوں؟" ارکانِ وفد: اس لئے کہ وہ کافروں کے سے کام کرتا ہے، فاجر ہے، شراب پیتا ہے اور دین سے خارج ہو گیا ہے۔" ابنِ الحنفیہ نے کہا: خدا سے نہیں ڈرتے کیا تم میں سے کسی نے اس کو یہ کام کرتے دیکھا ہے۔ میں اس کے ساتھ تم سے زیادہ رہا ہوں مگر میں نے تو اس کو کوئی بُرا کام کرتے نہیں دیکھا۔" وفد نے کہا: تو کیا وہ تمہارے سامنے برے کام کرتا؟" ابنِ الحنفیہ: تو کیا تم کو اس نے اپنے کرتوتوں سے باخبر کر دیا تھا؟ اگر اس نے یہ بُرائیاں تمہارے سامنے کی تھیں تو اس کے معنی ہوئے کہ تم بھی ان میں شریک تھے اور اگر تمہارے سامنے نہیں کہیں تو تم ایسی بات کہہ رہے ہو جس کا تمہیں علم نہیں ہے۔" یہ سن کر ارکانِ وفد ڈرے کہہیں ابنِ الحنفیہ کے عدم تعاون سے لوگ زبرد کے خلاف شریک جنگ ہونے سے انکار نہ کر دیں، اس لئے انہوں نے کہا: اچھا ہم تمہاری بیعت کرتے ہیں اور تمہیں خلیفہ بنانے کو تیار ہیں اگر تم ابنِ الزبیر کی بیعت کے لئے تیار نہیں ہو۔ ابنِ الحنفیہ: میں تو لڑوں گا نہیں، نہ اپنی خلافت کے لئے نہ کسی اور کی۔ "لَسْتُ أَقَاتِلُ تَابِعًا وَلَا مَتَّبِعًا"

چوتھی جلد ۶۰۱ - ۸۰۰

مسلم بن قتیبہ - ابو جعفر منصور - ابوسلم خراسانی - ابن المقفع - ابن ہرمتہ - عمرو بن عبید
معن بن زائدہ - ابویوب مورثانی - سوار بن عبداللہ قاضی بصرہ - حمزہ بن عبدالمطلب - عبدالمطلب
کاتب - عبدشمس کاتب - معاویہ بن ابی سفیان، ۶۹۵ - ۷۶۲ء معاویہ کے زمانہ میں خراج
کا ذکر ۶۶۲ - ۷۷۴ء، زیاد بن ابی سفیان ۷۷۴ - ۸۰۰ء، یہاں چوتھی جلد ختم ہوتی ہے۔

پانچویں جلد ۸۰۱ - ۱۰۰۰

زیاد کا ذکر جاری ۸۱۷ء تک - معاویہ کی اولاد - ان میں یزید بن معاویہ کے حالات
۸۱۸ - ۸۲۷ء، عبداللہ بن زبیر - جنگ حرہ - حصار مکہ - یزید کی اولاد - زیاد بن ابی سفیان
کی اولاد ۸۶۱ - ۸۶۳ء، عبید اللہ بن زیاد اور اس کی اولاد - سفیان بن امیہ کی اولاد - سعید
بن عاص کی اولاد - عمرو بن سعید بن عاص کا قتل - [تیسرے خلیفہ عثمان بن عفان کے حالات
۹۱۸ - ۹۷۸ء تک - حضرت عثمان کی اولاد] یہاں پانچویں جلد ختم ہوتی ہے۔

چھٹی جلد ۱۰۰۱ - ۱۱۹۶

[عثمان بن بشیر کا قتل - زبیرہ کی جنگ - حکم بن عاص کی اولاد - مروان بن حکم اور
ان کی اولاد - خلافت مروان میں عبداللہ بن زبیر کے حالات ۱۰۲۵ - ۱۰۳۵ء، توأبین کے
حالات - مختار بن ابی عبید ثقفی کے حالات ۱۰۴۰ - ۱۰۸۵ء، زفر بن حارث کلابی -
مُصعب بن زبیر (گور زعراق) اور اس کا قتل - عبدالملک بن مروان کی خلافت میں
عبداللہ بن زبیر کے حالات ۱۱۲۴ - ۱۱۲۹ء] خلافت یزید سے لے کر خلافت عبدالملک تک
خوارج کے حالات - عبدالملک بن مروان ۱۱۵۹ - ۱۱۸۷ء، ولید بن عبدالملک سلیمان بن
عبدالملک ۱۱۸۷ - ۱۱۹۶ء - یہاں چھٹی جلد ختم ہو جاتی ہے۔

ساتویں جلد ۱ - ۲۱۰

عبدالملک کے عہد میں استقیاذ کی جنگ اور حجاج بن یوسف کا تقریباً گور زبیرہ
خط کشیدہ حقے عبرانی نوٹی درٹی کی نشر کردہ چوتھی جلد (قسم ثانی) میں موجود ہیں (بقیہ حاشیہ بر صفحہ آئندہ)

۱ - ۶۰، عبد الملک کے عہد میں خوارج ۶۰ - ۱۰۵، ولید بن عبد الملک - ولید کے زمانہ
 میں خوارج ۱۰۵ - ۱۱۸، سلیمان بن عبد الملک ۱۱۹ - ۱۲۷، سلیمان کے زمانہ میں خوارج
 ۱۲۷ - ۱۲۸، عبد العزیز بن مروان ۱۲۸ - ۱۶۵، عمر بن عبد العزیز ۱۲۹ - ۱۶۵، عمر بن عبد العزیز کے
 عہد میں خوارج ۱۶۵ - ۱۶۹، عمر بن عبد العزیز کی اولاد - یزید بن عبد الملک ۱۷۹ - ۱۸۹،
 یزید بن عبد الملک کے زمانہ میں عمر بن ہبیرہ کے حالات -

آٹھویں جلد ۲۱۱ - ۲۲۹

یزید بن ہبیرہ ۱۹۵ - ۲۲۰، ہبیرہ کی قنڈاہیل میں ہم ۲۲۰ - ۲۲۸، یزید
 بن عبد الملک کی اولاد - یزید بن عبد الملک کے عہد میں خوارج - مسلمہ بن عبد الملک ۲۲۲ -
 ۲۲۴، مسلمہ کی اولاد - ہشام بن عبد الملک ۲۲۵ - ہشام کی اولاد - ہشام کے عہد میں
 خوارج ۲۶۱ - ۲۶۶، ہشام کے زمانہ میں عراق کے گورنر - خالد بن عبد اللہ قسری - بلال بن
 ابی بردہ - یوسف بن عمر - ابو عاص شیبلی ۲۶۶ - ۳۰۹، ولید بن یزید ۳۰۹ - ۳۲۷،
 یزید بن ولید ۳۲۷ - ۳۴۱، ابراہیم بن ولید - محمد بن مروان اور ان کی اولاد - مروان بن محمد
 بن مروان اور ان کی اولاد - سلیمان بن ہشام بن عبد الملک - مروان بن محمد کے عہد میں خوارج
 ۳۵۹، مشہور لڑائیاں (جنگ قدید، جنگ وادی القری وغیرہ) مروان بن محمد کا قتل ۳۸۵ -
 ۳۹۰، مروان بن محمد کے بیٹے - عمرو بن أمیہ کی اولاد - ربیع بن عبد شمس کی اولاد - عبد العزیز
 بن عبد شمس کی اولاد - عبد المطلب بن عبد مناف کی اولاد - قُصَی بن کلاب کی اولاد - عبد الدار
 کی اولاد - یہاں آٹھویں جلد ختم ہوتی ہے -

نویں جلد ۲۲۲ - ۲۳۱

قُصَی کی اولاد کا ذکر - زہر کی اولاد - عبد مناف کی اولاد - ان میں سعد بن ابی وقاص کے

(بقیہ حاشیہ صفحہ گذشتہ) مابین القوسین حصہ عبرانی یونانی درستی کی نشکرده پانچویں جلد میں موجود ہے - خط کشیدہ
 حصہ مستشرق المانی اہوارڈ کی نشکرده کتاب میں موجود ہیں - یہ کتاب پتھر کے چھاپے پر ۱۸۸۵ء میں طبع ہوئی تھی -

حالات ۴۵۲ - ۴۵۷ - سعد کی اولاد - عبدالرحمن بن عوف اور ان کی اولاد - امام زہری کا ذکر
 تمیم بن مڑہ کی اولاد - ان میں خلیفہ اول ابوبکر کے حالات ۴۷۰ - ۴۹۱ تک، - ابوبکر کی اولاد - مڑہ
 کی اولاد میں طلحہ بن عبید اللہ کا ذکر ۴۹۸ - ۵۰۵، - طلحہ کی اولاد - یقظہ بن مڑہ بن کعب کی اولاد کا
 ذکر، ان میں خالد بن ولید کے مختصر حالات - سعید بن مسیب ۵۵۳ - ۵۵۷، قیس بن عدی
 کی اولاد کا ذکر، ان میں عمرو بن عاص کے حالات ۵۷۳ - ۵۷۴، عمرو بن عاص کی اولاد - عدی
 بن کعب بن مڑہ کی اولاد، ان میں عمر بن خطاب کے حالات ۵۷۷ - ۶۳۱ تک، نویں جلد پہلا
 ختم ہوتی ہے۔

دسویں جلد ۶۳۲ - ۸۴۳

عمر بن خطاب کا ذکر جاری ۶۳۲ - ۶۴۹ تک، عمر بن خطاب کی اولاد - ان میں عبداللہ
 بن عمر کے حالات ۶۴۹ - ۶۵۲، - زید بن عمرو بن نفیل (عدی بن کعب کی اولاد سے) ۶۵۷
 ۶۵۸، - سعید بن زید بن عمرو بن نفیل - مطیع بن اسود بن حارثہ - ابوجہم بن حذیفہ - عامر بن گوی
 بن غالب بن فہر کی اولاد - ان میں ابو عبیدہ بن جراح کے حالات ۶۹۱ - ۶۹۹ تک - کنانہ
 بن خزیمہ بن مدرکہ بن الیاس بن مضر اور ان کی اولاد - ابوالاسود دؤلی ۷۱۰ - ۷۱۳، ہون بن خزیمہ
 کی اولاد - ہذیل بن مدرکہ کی اولاد - ان میں عبداللہ بن مسعود کے حالات ۷۵۳ - ۷۶۲، طابجہ
 بن الیاس بن مضر بن زرارہ کی اولاد - عدی بن عبدمنافہ بن اوس بن طابجہ کا نسب اور اولاد، ان
 میں سفیان ثوری کے حالات ۷۹۷ - ۸۰۳، ایاس بن معاویہ بن مڑہ بن ایاس بن ہلال قاضی
 عمر عبدالعزیز کا ذکر ۸۰۹ - ۸۱۵، حاجب بن زرارہ (عبداللہ بن دارم کی اولاد میں) - یہاں
 دسویں جلد ختم ہوتی ہے۔

گیارہویں جلد ۸۴۴ - ۱۰۵۳

حاجب بن زرارہ کی اولاد میں فرزوق شاعر (حافظ قرآن) کے حالات، اس کے نسق و
 فجزا درگندے اشعار کا ذکر ۸۶۶ - ۸۸۵، نہشل بن دارم کی اولاد ۸۹۲ - ۹۰۶ - یربوع

بن حنظلہ کی اولاد۔ کلیب بن یربوع بن حنظلہ کی اولاد۔ ان میں جریر شاعر کا ذکر ۹۲۷۔
 ۹۵۱، خالد بن صفوان بن عبداللہ بن عمرو بن اہتم ۹۶۷۔ ۹۸۱، مگرہ کی اولاد سے احنف
 بن قیس کے حالات ۹۸۴۔ ۱۰۰۰، بہدلہ کی اولاد، ان میں سے زبیر قان بن بدر کا ذکر ۱۰۰۶۔
 ۱۰۱۰، عمرو بن تمیم کا نسب اور اولاد ۱۰۲۱۔ ۱۰۵۳۔ یہاں گیارہویں جلد ختم ہو جاتی ہے۔

بارہویں جلد ۱۰۵۴۔ ۱۲۵۸

اس جلد کے صفحات پر داغ دھبے بہت ہیں، الفاظ بگڑے اور مٹے ہوئے ہیں۔
 تمیم کی اولاد کی مختلف شاخوں اور ممتاز افراد کا ذکر ۱۰۵۴۔ ۱۲۵۸ ان میں مشہور دانائے
 عرب اکثم بن صیفی کے حالات، اکثم کا رسول اللہ کے نام ایک خط اور اس کا جواب بھی ہمارے مصنف
 نے نقل کیا ہے، اکثم کے بہت سے عقل و دانش سے بھرے مقولے نظم و نثر دونوں میں ۱۰۶۳۔
 ۱۰۸۷، قیس کا نسب اور اولاد ۱۰۸۷۔ ۱۱۰۸، قزارہ کی اولاد، ان میں مشہور مرتد عیینہ بن حنین
 کا ذکر ۱۱۳۳ سے عبس بن بغیض کی اولاد اور ان کی شاخوں کا ذکر ۱۱۴۲ سے انار بن بغیض
 کی اولاد اور شاخوں کا مختصر ذکر۔ قتیبہ بن مسلم ۱۱۵۰۔ ۱۱۵۲، عدوان اور اس کی اولاد۔ قہم
 بن عمرو کا نسب اور اس کی اولاد۔ ان میں جاہلی شاعر تابت شتر کا مختصر ذکر۔ مخارب بن حفصہ کا
 نسب اور اولاد۔ مازن بن منصور بن عکرمہ بن حفصہ کی اولاد۔ ان میں عتبہ بن غزوان کے حالات
 ۱۱۷۸۔ ۱۱۷۹۔ سلیم کی اولاد۔ ثقیف کا نسب اور اس کی اولاد۔ ان میں

(۱) مغیرہ بن شعبہ کا ذکر ۱۲۰۱۔ ۱۲۰۶۔

(۲) حجاج بن یوسف کے حالات ۱۲۰۷۔ ۱۲۴۸۔

(۳) یوسف بن عمر گورز عراق ۱۲۴۹۔ ۱۲۵۱۔

(۴) حارث بن کلدہ۔

(۵) ابو محجن شاعر،

(۶) اُمیہ بن ابی الصلت، کتاب کا خاتمہ وہب بن ابی خولید کے مختصر ذکر پر ہوتا ہے۔

فبدل الذین ظلموا الخ الآية کی صحیح توجیہ

از

(جناب مولوی ضیاء الدین صاحب اصلاحی)

قرآن مجید کی دو سورتوں (بقرہ و اعراف) میں مذکورۃ الصدر فقرہ بیان ہوا ہے اور دونوں سورتوں میں صرف الفاظ کی معمولی کمی و بیشی ہے در نہ کوئی معنوی فرق نہیں پایا جاتا اس لئے سورۃ بقرہ سے یہ اور اس کی ماقبل آیت نقل کر رہا ہوں،

اور (یاد کرو) جب ہم نے (نبی اسرائیل) سے کہا

وَإِذْ قُلْنَا ادْخُلُوا هَذِهِ الْقَرْيَةَ

کہ اس سببی میں داخل ہو جاؤ اور اس میں جہاں چاہو

فَكُلُوا مِنْهَا حَيْثُ شِئْتُمْ رَغَدًا

عیش کے ساتھ کھاؤ! اور دروازہ میں سجدہ کرتے

وَادْخُلُوا الْبَابَ سُجَّدًا، وَقُولُوا

ہوئے اور کلمہ استغفار کہتے ہوئے داخل ہو جاؤ تو ہم

حِطَّةً نَغْفِرَ لَكُمْ خَطَايَاكُمْ وَسَنَزِيدُ

تمہارے گناہوں کو بخش دیں گے اور احسان کرنے والوں

الْمُحْسِنِينَ - فَبَدَّلَ الَّذِينَ ظَلَمُوا

پر مزید انعام کریں گے پس ظالموں نے اس بات کو بدل

ظَلَمُوا قَوْلًا غَيْرَ الَّذِي قِيلَ لَهُمْ

دیا جو ان سے کہی گئی تھی، تو ہم نے ظلم کرنے والوں پر

فَأَنزَلْنَا عَلَى الَّذِينَ ظَلَمُوا حِزَابًا مِّنَ

آسمان سے ان کے فسق کی پاداش میں عذاب نازل کیا۔

السَّمَاءِ بِمَا كَانُوا لِيَفْسُقُونَ ۝

ان آیتوں میں علمائے تفسیر نے بہت سارے مباحث قائم کئے ہیں لیکن میں صرف دو سوالات قائم کر رہا ہوں :-

(۱) "هَذِهِ الْقَرْيَةَ" سے کون سا قریہ مراد ہے؟

(۲) "فَبَدَّلَ الَّذِينَ ظَلَمُوا" سے یہود کی کون سی تبدیلی مراد ہے؟

اس سلسلہ میں قرآن پاک کے ایک طالب علم کی حیثیت سے میں نے جو کچھ سوچا اور سمجھا ہے

اسے علماء تحقیق اور اصحاب تفسیر کے اقوال کے ساتھ ساتھ ذکر کروں گا۔

پہلے سوال کے متعلق صاحب تفسیر کبیر نے تین اقوال نقل فرمائے ہیں :-

(۱) قتادہ اور ربیع کے نزدیک اس سے بیت المقدس کی طرف اشارہ کیا گیا ہے ابن جریر

نے بھی اسی کو ترجیح دیا ہے۔

(۲) بعض کہتے ہیں کہ اس سے مصر کی طرف اشارہ کیا گیا ہے۔

(۳) ابن عباس رضی اللہ عنہما اور ابن زید کا خیال ہے کہ اس سے "اریحا" مراد ہے، حضرت شاہ عبدالقادر

اور مولانا ابوالکلام آزاد کی بھی یہی رائے ہے۔

لیکن اس عاجز کے خیال میں دوسرے اقوال کسی طرح صحیح نہیں معلوم ہوتا البتہ پہلا اور تیسرا قول

یہاں صحیح ہو سکتا ہے لیکن "هذه القرية" سے یہاں خیال ہوتا ہے کہ "اریحا" کو مراد لینا ہی

صحیح ہوگا، اگرچہ اصل میں بیت المقدس ہی میں داخل ہونے کا حکم دیا گیا ہے لیکن بیت المقدس کی

طرح سارے ملک شام کو عمالقہ کے قبضہ سے نکال کر بنی اسرائیل کے سپرد کرنا ہے مگر چونکہ ملک

شام میں جاتے ہوئے پہلے ہی قریتہ پڑتا ہے اس لئے گمان غالب یہی ہے کہ "هذه القرية" سے

"اریحا" ہی مراد ہے اسی لئے بعد میں بیت المقدس کے لئے "وَادْخُلُوا الْبَابَ" کہا گیا ہے اور

سورہ مائدہ میں بیت المقدس کے لئے "ارض مقدّسہ" کا لفظ آیا ہے۔ والعلم عند اللہ۔

اب دوسرے سوال کو لیجئے اس کے بارہ میں جمہور مفسرین کی رائے یہ ہے کہ :-

اللہ تعالیٰ نے جب بنی اسرائیل کو بیت المقدس میں سجدہ ریز ہو کر اور طلب مغفرت کرتے ہوئے

داخل ہونے کے لئے کہا تو انہوں نے خدا کے اس حکم میں تبدیلی کر ڈالی اور سجدہ ریز ہونے کے بجائے

اڑتے، اترتے اور سر نیوں کو ہلاتے ہوئے داخل ہوئے اور کلمہ استغفار کی جگہ "حَنْطَةَ فِي شَمِيرَةٍ"

وغیرہ کہتے ہوئے گئے اسی لئے ان کے بارہ میں "فَبَدَّلَ الَّذِينَ ظَلَمُوا" کہا گیا ہے۔

لیکن جمہور مفسرین کے خلاف ابوسلمہ صفہانی کے نزدیک یہاں صرف نافرمانی اور امر الہی کی خلاف

ورزی مراد ہے یعنی بنی اسرائیل کو جب بیت المقدس میں داخل ہونے کے لئے کہا گیا تو انہوں نے

جانے سے انکار کر دیا اور خدا کی حکم عدولی کی ان کی اسی حکم عدولی اور بغاوت کو تبدیل قول سے تعبیر کیا گیا ہے ابو مسلم نے ایک حد تک بات پتہ کی کہی ہے کیوں کہ یہ بالکل ظاہر ہے کہ یہود بیت المقدس میں داخل ہونے سے انکار کر دیا تھا مگر محض امثال مر کے انکار کو تبدیل کیسے کہا جاسکتا ہے، یہ تو زبان کے استعمالات سے ناواقفیت کی دلیل ہے اور پھر محض تبدیل ہی کا لفظ نہیں بلکہ اس کے ساتھ ہی ”قولا غیر الذی قبل لهم“ بھی کہا گیا ہے جس کا صاف اور صریح یہ مطلب معلوم ہوتا ہے کہ ان سے ایک بات کہی گئی اور انہوں نے اس کے علاوہ ایک اور بات بدل لی اور یہ یہود جیسے شرارت پسندوں سے کچھ بعید نہیں تھا کہ خدا کی بات کے مقابلہ میں کوئی اور بات بنالی ہو کیوں کہ ان کی تاریخ تو اس قسم کے واقعات سے بھری ہوئی ہے قرآن نے جابجا ان کی اس ذہنیت کو آشکارا کیا ہے مثال کے طور پر صرف ذبح بقرہ کے واقعہ پر غور کرو تو ان کی شرارت اور تبدیل قول کی ہزاروں داستانیں نگاہوں میں قص کرنے لگیں اسی لئے جمہور مفسرین نے ان کے تبدیل قول کی نشاندہی کی ہے مگر انہوں نے اس سلسلہ میں جن روایتوں پر اعتماد کیا ہے اگر وہ روایت و درایت کے اصولوں پر پوری اترا بھی جائیں جب بھی چند وجوہ سے جنہیں بعد میں بیان کروں گا ان کا قول میرے نزدیک پورے طور پر صحیح نہیں معلوم ہوتا۔ اس لئے میرے نزدیک ابو مسلم کی طرح جمہور مفسرین کا قول بھی ایک حد تک صحیح ہو سکتا ہے مگر دونوں قولوں کے اندر تھوڑا سا نقص اور قسم نبی فہم کے مطابق محسوس کر رہا ہوں اس لئے جمہور کے خیال کا ہزار بار احترام کرتے ہوئے بھی اپنی رائے پیش کرنے کی جرأت کرتا ہوں امید ہے کہ ارباب بصیرت اور اہل علم اس پر بھی غور فرمائیں گے۔

میرے خیال میں سب سے زیادہ غور طلب بات یہ ہے کہ یہود سے جب بیت المقدس میں داخل ہونے کے لئے کہا گیا تو انہوں نے جانے سے صاف انکار کر دیا اور اس کے بعد کیا جواب دیا؟ اور یہی جواب اگر کسی دوسری بات میں موجود ہے تو وہی تبدیل قول ہو سکتا ہے اسی لئے اس کا جواب خود قرآن مجید میں ڈھونڈنا چاہیے چنانچہ سورہ مادہ کی ان آیتوں کو غور سے پڑھئے :-

يَا قَوْمِ ادْخُلُوا الْأَرْضَ الْمُقَدَّسَةَ (موسیٰ) نے کہا اے قوم کے لوگو! اس مقدس سرزمین

میں داخل ہو جاؤ جسے اللہ نے تمہارے لئے لکھ دیا ہے اور اٹھے پاؤں نہ لو لو کہ گھٹے میں پڑ جاؤ! انہوں نے کہا اے موسیٰ اس میں تو زبردست لوگ ہیں اور ہم اس میں ہرگز نہیں جائیں گے جب تک کہ وہ وہاں سے نکل نہ جائیں اگر وہ وہاں سے نکل گئے تو ہم داخل ہوں گے دو آدمیوں نے جن پر اللہ کا انعام ہوا تھا انہوں نے اللہ کے عذاب سے ڈرتے تھے کہا کہ دشمنوں پر غلبہ حاصل کر کے دروازہ میں داخل ہو جاؤ اور جب تم داخل ہو جاؤ گے تو تمہیں غالب رہو گے اور اللہ ہی پر کھروسہ کرو اگر ایمان والے ہو، انہوں نے کہا اے موسیٰ اس میں ہم کبھی نہ داخل ہوں گے جب تک کہ دشمن وہاں رہیں گے تو اور تیرا خدا جا کر دشمنوں سے بھڑے ہم بیٹھے رہیں گے۔

الَّتِي كَتَبَ اللَّهُ لَكُمْ وَلَا تَرْتَدُّوا
عَلَىٰ أَدْبَارِكُمْ فَتَنْقَلِبُوا خَاسِرِينَ
قَالُوا يَا مُوسَىٰ إِنَّ فِيهَا قَوْمَ جَبَّارِينَ
وَإِنَّا لَنَدْخُلُهَا حَتَّىٰ نَخْرُجُوا مِنْهَا
فَإِن يَخْرُجُوا مِنْهَا فَإِنَّا دَاخِلُونَ
قَالَ رَجُلَانِ مِنَ الَّذِينَ يَخْفَوْنَ
أَلَيْسَ اللَّهُ عَلَيْهِمَا آذَانٌ
عَلَيْهِمْ
الْبَابَ فَإِذَا دَخَلْتُمُوهُ فَإِنَّكُمْ عَلَيْهِ
وَعَلَىٰ اللَّهِ فَرَّطْنَا أَنْ كُنْتُمْ مُؤْمِنِينَ
قَالُوا يَا مُوسَىٰ إِنَّا لَنَدْخُلُهَا
أَبَدًا مَادَامُوا فِيهَا فَاذْهَبْ
وَرَبُّكَ فَقَاتِلْ إِنَّا هُنَا قَاعِدُونَ
(مائدہ)

قرآن نے یہاں چل کر سارا معاملہ صاف کر دیا اور اب اس کے علاوہ اور کوئی راہ اختیار کرنا مناسب نہ ہو گا کیوں کہ اس سے بڑھ کر اور کیا تبدیل قول ہو سکتا ہے کہ خدا تو انہیں عزت و سیادت کی طرف لانے کے لئے ملک شام اور بیت المقدس کی امانت و قیادت سپرد کرتا ہے مگر وہ اپنی شرارت و بدبختی کی آخری منزل پر پہنچ جاتے ہیں اور کہتے ہیں کہ زبردست اور طاقت دروں سے لڑنا ہمارے بس کی بات نہیں اس پر جب کچھ لوگوں کو حضرت موسیٰ علیہ السلام نے تحقیق حال کے لئے بھیجا تو سب نے بیک زبان ہو کر کہا کہ موسیٰ اور موسیٰ کا خدا جا کر لڑیں بھڑیں ہمارے بس کی بات نہیں ہم صرف بیٹھ کر تماشہ دیکھیں گے البتہ دو آدمیوں (یوشع اور کالب) نے جن پر خدا کا بیش بہا انعام ہوا تھا اور جو عذاب الہی سے بہت زیادہ خائف تھے لوگوں کو بہت سمجھایا اور آمادہ کیا کہ اگر لوگ خدا سے ڈریں اس پر پورا

بھروسہ کریں اور اپنے اندر نچتے ایمان و یقین پیدا کریں تو سارا ملک شام بڑی آسانی سے حاصل کیے جاسکتے ہیں بشرطیکہ اپنے اندر سے خوف و حین نکال کر اپنے اندر اعتماد، توکل اور سچا ایمان و یقین پیدا کریں۔
 ہم تو مائل بکرم ہیں کوئی سائل ہی نہیں

پس میرے خیال میں وہی تبدیل قول جس کا تذکرہ سورہ مائدہ کی آیت میں کیا گیا ہے یہاں بھی مراد لینا چاہیے اور یہی وہ جرمِ سفیع تھا جس کی پاداش میں آسمان سے ”رجز“ نازل کیا گیا اور ملک شام اور ارض مقدس کی نیابت و خلافت سے انھیں محروم کر دیا گیا اور چالیس سال تک کے لئے میدان تیسہ میں حیراں و سرگرداں چھوڑ دیا گیا تاکہ ایسی ہی نسل برپا ہو جو قید و مشقت کی خوگر ہو اور غلامی کی زنجیروں میں آنکھ کھولنے کے بجائے آزاد ماحول میں پرورش پائے۔

قَالَ فَإِنَّهَا مُحَرَّمَةٌ عَلَيْهِمْ أَرْبَعِينَ سَنَةً يَتِيمُونَ فِي الْأَرْضِ فَلَا تَأْمُرُوا عَلَى الْقَوْمِ الْفَاسِقِينَ

یہاں یہ شبہ پیدا ہو سکتا ہے کہ کیا ”ادخلوا الباء مسجد او قولوا حطتہ“ میں انھوں نے کوئی تبدیلی نہیں کی تھی بلاشبہ کی تھی اسی لئے تو روایتوں میں اس کی تفصیل موجود ہے لیکن یہ تبدیلی تو داخلہ کے وقت جا کر انھوں نے کی تھی لیکن سب سے بڑی اور پہلی تبدیلی جس کا اس آیت میں تذکرہ ہے وہ تو ان ظالموں نے پہلے قدم ہی پر کر دی اور اپنی ڈھٹائی سے بول اٹھے کہ اِنَّا لَنَدْخُلُهَا اَبَدًا مَا دَامُوا فِيهَا فَاذْهَبْ اَنْتَ وَرَبِّكَ فَقَاتِلَا اِنَّهَا هُنَا قَاعِدُونَ۔

پس نتیجہ سبقت یہ ہے کہ یہود نے دونوں مقامات پر تبدیلی کی لیکن اولین تبدیلی کا جرم انھوں نے پہلے قدم ہی پر کر دیا اور پھر ان کے ناخلف فرزندوں نے بھی ان کی روش اختیار کر لی اور ان سے جب کہا گیا کہ استغفار، تواضع، اخبات اور خشیت الہی کا مظاہرہ کرتے ہوئے چلیں کہ یہی ایک مومن فاتح کی پہچان ہے تو انھوں نے اس تکبار اور تجبر کے نشہ میں چور ہو کر کافر فاتحوں کا طرز عمل اختیار کر لیا دیکھو بعینہ ہی حکم خود امت مرحومہ کو بھی بیت اللہ کی فتح کے وقت دیا گیا

اِذَا جَاءَ نَصْرُ اللَّهِ وَالْفَتْحُ وَرَأَيْتَ النَّاسَ يَدْخُلُونَ فِي دِينِ اللَّهِ اَفْوَاجًا فَسَبِّحْ بِحَمْدِ رَبِّكَ وَاسْتَغْفِرْ لَهُ اِنَّهٗ كَانَ تَوَّابًا۔

غور کرو کس قدر مماثلت پائی جا رہی ہے مگر امت مرحومہ نے خدا کے فرمان کو بسر و چشم قبول کیا اور یہود اپنی دیدہ دلیری کا اظہار کرنے لگے اور خدا کی بات کو سنی ان سنی کر دیا بقول شخصے

ع۔ بلبل چہ گفت و گل چہ شنید و صبا چہ کرد

اسی لئے قرآن کے منشاء و مراد سے زیادہ لگتی ہوئی یہی بات معلوم ہوتی ہے کہ یہاں یہود کی وہی تبدیلی مراد ہے جو پہلے قدم پر حضرت موسیٰ کی زندگی ہی میں داخلہ کے حکم کے انکار کے ساتھ ہی انہوں نے کر دی باقی ضمناً وہ تبدیلی بھی مراد ہو سکتی ہے جو داخلہ کے وقت ناخلف لوگوں نے حضرت موسیٰ کے بعد حضرت یوشعٰ کے زمانہ میں کیا۔

اس توجیہ کو اختیار کرنے کے لائق | میں نے جو تاویل بیان کی ہے وہ جمہور علماء تفسیر سے کسی قدر مختلف ہے اس لئے ممکن ہے کہ لوگوں کو اس پر اطمینان نہ ہو اور نہ یہ میرا مقصد وہی ہے کہ لوگ خواہ مخواہ میری بات ہی کو تسلیم کر لیں کیوں کہ عوام کے لئے احتیاط اسی میں ہے کہ سلف کے قول کو اختیار کر لیا جائے اگرچہ اس پر اطمینان نہ ہو لیکن چون کہ قرآن نے جا بجا ہمیں تفکر و تعقل کی دعوت دی ہے اس لئے فکر و نظر سے کام لینا کوئی عیب کی بات نہیں اور جب صحیح دلائل و نتائج سے کوئی ایسی راہ خدا کی توفیق سے حاصل ہو جائے جو کتاب و سنت اور اصول شریعت کے خلاف نہ ہو تو اس کو مان لینے میں کوئی قباحت نہیں، قرآن کے عجائب نہ تو ختم ہوئے ہیں اور نہ ہوں گے البتہ ایسے اہل نظر اور ارباب فہم کی ضرورت ہے جو قرآن کے دقائق کا سراغ لگائیں۔

توہمی ناداں چند کلیوں پر قناعت کر گیا ورنہ گلشن میں علاج تنگی داماں بھی ہے
لیکن اس کا مقصد محض نکتہ آفرینی اور جدت طرازی نہ ہو بلکہ احقاق حق ہو جو ہر مسلمان کی
اصلی شان ہے اور جس کی عبادہ خدا سے مانگتا ہے

اللہم ادرنا الحق خفا و ادرنا اتباعہ

پروردگار! ہمیں حق کو خفی دکھا بیو! اور اسے اختیار

کرنے کی توفیق دیجو! اور باطل کو باطل دکھا بیو! اور

اس سے بچنے کی توفیق دیجو!

اور کافی غور و خوض کے بعد جب ہم روش عام سے کسی قدر ہٹ کر ایک جداگانہ راہ اختیار کر چکے ہیں تو اس کے دلائل بھی لوگوں کے سامنے رکھ رہے ہیں تاکہ لوگ ان پر پوری سنجیدگی اور دیانت داری کے ساتھ غور فرمائیں اور علی اللہ میحدث بعد ذالک اہل

(۱) یہ تو معلوم ہے کہ یہ آیت بنی اسرائیل کے انعامات اور ان کی عہد شکنیوں اور احسان فراموشیوں کے ضمن میں لائی گئی ہے یعنی خدا نے ان پر دینی و دنیوی ہر دو طرح کی نعمتیں دی تھیں ان کا تذکرہ کر کے انھیں چھینوڑا جا رہا ہے کہ تم نے خدا کے کیسے کیسے انعامات کو رد کر دیا ہے اسی سلسلہ بیان میں یہ زبردست انعام بھی آ رہا ہے کہ انھیں حکومت و سلطنت اور خدا کے گھر کی ولایت سپرد کی جا رہی تھی مگر انھوں نے اس حدود سلطنت میں جانا ہی گوارا نہ کیا اور اپنی ڈھٹائی سے یہ بھی کہہ دیا کہ اس سلطنت میں زبردست اور طاقتور لوگ ہیں ان سے لڑنا بھڑنا ہمارے لئے ناممکن ہے موسیٰ اور موسیٰ کا خدا جا کر لڑ بھڑائیں اور اسی سلسلہ میں بعد کی بات بھی رکھ دی کہ جب وہاں فاتح ہو کر داخل ہونا تو ایک مسلمان فاتح کی طرح سجدہ شکرانہ بجالانے ہوئے داخل ہونا مگر ان بدبختوں نے خدا کی اس تعلیم کو بھی فراموش کر دیا اور غرور و گھمنڈ کے نشہ میں سرشار ہو کر داخل ہوئے۔ اس لئے انھوں نے گو کہ خدا کی اس بات کو بھی بدل دیا مگر اس کا انعامات سے کیا تعلق؟ انعام تو دراصل خدا کی خلافت و نیابت پر قائم ہونا تھا یہ تو اس انعام کو پا کر شکر و سپاس ادا کرنے کا ایک طریقہ تھا اس لئے اب جب کہ ان پر انعامات گنائے جا رہے ہوں اور ان کے انعامات کو پس پشت ڈالنے کی روداد سامنے لائی جا رہی ہو تو اس ضمن میں اس انعام و اعزاز کا جب ذکر کیا گیا تو لامحالہ یہ بھی ماننا پڑے گا کہ انھوں نے اس میں تبدیلی کی تھی اور اسی تبدیلی کا ذکر یہاں مقصود ہے ہر چند کہ شکر و سپاس کے طریقہ کو ترک کر کے استکبار کا رویہ اختیار کر لیا بھی ایک تبدیلی ہے لیکن چون کہ اس کا انعام و اعزاز سے کوئی خاص تعلق نہیں ہے اس لئے موزوں یہی معلوم ہوتا ہے کہ ان کی اس تبدیلی کو مراد لیا جائے۔

(۲) دوسری دلیل پہلی دلیل کا ایک جزو ہے کہ یہود کو اصل میں عماقہ سے جنگ کر کے بیت المقدس

میں داخل ہونے کے لئے کہا گیا تھا اور اسی ضمن میں داخلہ کا طریقہ بھی بتایا گیا لیکن انھوں نے دونوں

کو بدل ڈالا اسی لئے روایتوں میں وا د خلوا الباب مسجد اوقولو ا حطۃ کی تفسیر اس طرح مذکور ہوئی ہے جسے ہمارے مفسرین بیان کرتے ہیں مگر یہ تو ایک ضمنی بات ہے جو اس میں شامل تو ضرور ہو سکتی ہے لیکن اسی کو اصل نہیں قرار دیا جاسکتا اس لئے میرے نزدیک اس آیت میں اسی اصل تبدیلی کی طرف اشارہ کیا گیا ہے باقی ضمناً وہ بھی شامل ہو جائے گی۔

(۳) یہ بھی حقیقت ہے کہ قرآن مجید کی اصل اور صحیح تفسیر کو سمجھنے کے لئے خود قرآن سے رہنمائی طلب کرنا ضروری ہے اسی لئے سلف سے لے کر خلف تک یہ اصول مسلمہ چلا آ رہا ہے کہ القرآن بفسی بعضہ بعضاً (قرآن کے بعض اجزاء بعض کی تفسیر کرتے ہیں) اگر یہ اصول صحیح اور صائب ہے تو پھر ہماری تاویل حسن تاویل کا بہترین نمونہ ہے کیوں کہ قرآن کا یہ نہایت معروف طریقہ بیان ہے کہ وہ ایک ہی بات کو کہیں محفل طور سے بیان کرتا ہے مگر دوسرے مقام پر اسے واضح کر دیتا ہے۔

(۴) خود روایتوں کو اگر وہ صحیح الاسناد میں پوری آیت کے لئے بنیاد تفسیر نہیں قرار دیا جاسکتا بلکہ وہ ایک جزو کی تفسیر ہیں یہ بڑی زحمت ہے کہ لوگ روایتوں کو لے کر چلتے ہیں مگر یہ نہیں غور کرتے کہ اس سے نتائج کیا کیا اور کہاں تک پیدا ہو سکتے ہیں، متقدمین کے یہاں تو اس طرح کوئی غلط فہمی نہیں واقع ہوتی مگر متاخرین کے یہاں اس سے طرح طرح کی غلط فہمیاں پیدا ہوتی ہیں اور ایک دوسرے پر ترک حدیث کا الزام لگا دیا جاتا ہے اور پھر یہاں تو کسی روایت سے یہ ثابت بھی نہیں ہوتا کہ یہود نے کوئی اور تبدیلی نہیں کی تھی اور آیت زیر بحث میں صرف داخلہ کے وقت ہی کی تبدیلی مراد ہے بلکہ قرآن تو پکار پکار کر کہہ رہا ہے کہ انھوں نے داخل ہونے ہی سے انکار کر دیا اور ایک دوسری بات بنا ڈالی جو خدا کی بات کے علاوہ تھی۔

(۵) یہ البتہ کہا جاسکتا ہے کہ صحابہ نے ہماری تاویل کی طرف کوئی اشارہ نہیں کیا ہے اس کا جواب یہ ہے کہ یہ بات اتنی کھلی اور واضح ہے کہ اس کی کسی تفسیر و توجیح کی ضرورت ہی نہیں کیوں کہ قرآن نے اس بات کو دوسری جگہ بالکل صاف کر دیا ہے اور اب ہمیں خود اپنی فہم و فراست سے اسے معلوم کرنا چاہیے۔ یہ یاد رکھئے کہ کتاب حکیم ہمیں تدبیر و تفکر کی دعوت دیتی ہے اور اس امر کی تلقین کرتی

ہے کہ اپنے ذہن و دماغ پر زور ڈال کر اس کی آیات کے مطالب معلوم کریں۔

یہ چند باتیں تھیں جو اس آیت کے سلسلہ میں بیان ہوئی ہیں خدا سے دعا ہے کہ وہ ہمارے قلم کی غلطیوں کو معاف کرے اور اس کے غلط اثرات سے لوگوں کو محفوظ رکھے رَبَّنَا لَا اِلٰهَ اِلَّا اَنْتَ عَلَّمْنَا اَنْتَ الْغَلِيْمُ الْحَكِيْمُ۔

مسلمان خواتین کے لئے

اصلاحی، اخلاقی، دینی

ماہنامہ رضوان لکھنؤ

زیر ادارت: سید محمد ثانی حسنی — امۃ اللدیم رہمشیرہ مولانا سید ابوالحسن علی ندوی

آج کے ماڈرن دور میں جب کہ جاسوز کتابیں اور رسالے لکھ کر پہنچ رہے ہیں اور پردہ نشین خواتین کے ہاتھوں میں یہ ناقابل برداشت لٹریچر پہنچ رہا ہے جس کی وجہ سے خاندان کے خاندان بد اخلاقی کے سیلاب میں بہے جا رہے ہیں۔ اس کی سخت ضرورت تھی کہ ان ستر لیت بہو بیٹیوں کو اس گندے اور گھناؤنے ماحول سے بچایا جائے اور ان کے ہاتھوں میں صالح اور اخلاقی لٹریچر پہنچایا جائے۔ اس ضرورت کے پیش نظر ماہنامہ رضوان کا اجرا عمل میں لایا گیا ہے۔ امید ہے کہ یہ رسالہ مسلمان خواتین میں صحیح دینی ذوق، اسلامی جذبہ، قوت عمل اور اخلاقی شعور پیدا کرے گا اور ان کے لئے دل چسپ و دل آویز بھی ثابت ہوگا۔ ہر مرد و عورت کا اخلاقی اور دینی فرض ہے کہ وہ اس رسالہ کو مسلمان گھرانوں میں پہنچائے اور اس کی اشاعت میں نمایاں حصہ لے۔

پاکستان میں رقم جمع کرنے کا پتہ: ادارہ نشر و اشاعت اسلامیات ملتان مغربی پاکستان
چتہ سالانہ ہندستان کے لئے دو روپے آٹھ آنے۔ پاکستان کے لئے تین روپے۔ قیمت فی کاپی چار آنے نمونہ کیلئے ہم

دستور ماہنامہ رضوان لکھنؤ ۳۷ گون روڈ لکھنؤ

تذکرہ بابری

از

(جناب محمد رحیم صاحب بلوی)

(۱۲)

خلیل قلعہ مادر، اوش کے قلعوں میں سے ایک قلعہ ہے۔ جو اس زمانے میں بہت مشہور بھی تھا اور مضبوط بھی تھا۔

قبل نے اپنے چھوٹے بھائی خلیل کو اس قلعے کے انتظام کے لئے چھوڑ رکھا تھا کوئی ڈھائی سو آدمی اس کے ساتھ تھے۔

قلعہ مادر ہم پلٹ کر پہنچے اور مادر کے قلعے پر سخت لڑائی لڑے قلعہ بہت مضبوط ہے۔ اس کے شمال کی طرف ایک دریا ہے۔ وہ اتنا اونچا ہے کہ وہاں سے تیر مارا جاتے تو شاید فصیل کے اندر نہ پہنچے اس کا ایک نالا اسی طرف بہتا ہے قلعے کے نیچے دونوں طرف ایسی فصیل ہے کہ گلی سی بن گئی ہے اور وہ دریا تک گئی ہے پستے کے چاروں طرف خندق ہے۔ دریا پاس ہی ہے۔ وہاں سے توپ کے گولوں کے برابر بڑے بڑے پتھر لاکر قلعے میں جمع کر لئے۔

پتھروں کی بارش بہت بڑے بڑے پتھر قلعہ مادر سے برسائے گئے۔ بہونے کو اور قلعوں پر بھی لڑائیاں ہوئی ہیں۔ مگر کسی قلعے سے اتنے پتھر کسی نے نہیں برسائے۔

عبدالقدوس کو پیریاں لہجیا کتہ سیک کا بڑا بھائی عبدالقدوس فصیل کے نیچے پہنچ گیا تھا۔ فصیل سے اس پر اتنے پتھر برسے کہ اس کا پاؤں کہیں نہ تک سکا اور وہ معلق ہو کر اس طرح گرا۔ کہ سر نیچے اور پاؤں اوپر تھے۔ وہ اتنی اونچی جگہ سے اڑتا ہوا ٹیلے کے نیچے آ پڑا۔ لیکن بال بال بچا۔ اور اسی وقت گھوڑے پر سوار ہو کر لشکر میں آ پہنچا۔

یار علی بلال | یار علی بلال کے سر میں ایک سپتھر لگا۔ اس کا سر پھٹ گیا۔ اس کے لڑکے نے زخم باز دھا۔
سپتھروں کی مار | اس لڑائی میں بہت سے لوگ سپتھروں سے مرے۔

دریائی نالے پر قبضہ | دوسرے دن جو لڑائی ہوئی تو صبح دس بجے سے پہلے ہی دریائی نالے پر قبضہ
ہو گیا۔ لڑائی شام تک جاری رہی۔ دریائی نالے پر قبضہ ہو گیا۔ تو دشمن پانی نہ لے سکے۔
خلیل کی گرفتاری | صبح انھوں نے جان کی امان چاہی اور باہر نکل آئے۔

ان کے سردار، خلیل کو جو قبیل کا چھوٹا بھائی تھا۔ ستر اسی بلک سو آدمیوں کے ساتھ گرفتار
کر کے اندجان بھیج دیا۔ تاکہ احتیاط کے ساتھ وہاں نظر بند رکھا جائے۔

ہمارے امرار، سردار اور اچھے اچھے سپاہی دشمنوں کی قید میں تھے یہ اچھا بدلہ مل گیا۔
آمنے سامنے | مادو کی فتح کے بعد ہم نے جو توبہ نام کے گاؤں میں جا اترے جو ادیش کے علاقے میں ہے
ادیر قبیل اندجان سے واپس آ کر آسجان میں جا ٹھہرا۔ جو ریاض سرہنگ اور صینی کے دیہات میں
ہے۔ دونوں لشکروں کا فاصلہ چار میل ہو گا۔

قتیل علی بیماری | ان ہی دنوں قتیل علی بیمار ہو کر ادیش چلا گیا۔ ہم کوئی چالیس دن یا پندرہ بھر وہیں پڑے
رہے۔ کوئی لڑائی نہیں ہوئی۔ لیکن ہمارے غل لانے والے اور دشمن کے غل لانے والے روز لڑتے
بھڑتے رہتے تھے۔

سیدی بیگ کی گرفتاری | راتوں کو لشکر کے چاروں طرف زبردست بندوبست ہوتا تھا۔ خندقیں کھودی
گئی تھیں۔ جہاں خندق نہ تھی وہاں جھانگر لگا دئے تھے۔ اور جتنی فوج تھی سب کی سب خندق کے
کنارے ہتھیار بند رہتی تھی۔

اتنی احتیاط پر بھی تیسری چوتھی رات کو لشکر میں غل چم جاتا تھا۔

ایک دفعہ سیدی بیگ طغانی غل لانے والوں کا سردار بن کر گیا۔ غنیم کے سپاہیوں نے ایک ایک

سے پانی پر قبضہ ہو گیا تھا اس لئے وہ زیادہ دیر باہر نہ ٹھہر سکے تھے ستر جان لیڈی نے متن میں اور سچو لکھا ہے ایک
ترکی نسخے میں اور سچو ہے۔

جا گھرا۔ اور لڑائی میں سیدی بیگ پکڑا گیا۔

بالتقرک موت | اسی برس خسرو شاہ نے بلخ پر حملے کا ارادہ کیا۔ اور اسی خیال سے بالتقرک مرزا کو بلا کر قندھار لے گیا اور بلخ روانہ ہوا۔

جب وہ اوباج کے مقام پر پہنچا۔ تو کم سخت کا فر نعمت خسرو شاہ کو سلطنت کی بیوس ہوئی۔ اور اس نے بالتقرک مرزا جیسے خوش طبع، پر فضیلت اور صاحب حسب و نسب شہزادے کو امر اسمیت گرفتار کر لیا۔ اور دسویں محرم کو کمان کے حلقے سے پھانسی دے کر شہید کر دیا اور اس کے امرار اور مصاحبوں کو بھی مار ڈالا۔

خسرو کی کینگی | سلطنت کہیں ایسے نالایق اور بے سہ آدمی کو حاصل ہوتی ہے۔ جس کا نہ حسب و نسب درست ہو اور نہ کوئی حیثیت ہو۔ اور نہ جس میں بہن ہو نہ تدبیر، نہ شجاعت نہ انصاف اور نہ عدالت۔ بالتقرک کا نسب | مرزا کی پیدائش اور اس کا نسب :-

وہ ۸۸۲ء میں حصار میں پیدا ہوا۔ وہ سلطان محمود مرزا کا منجھلا بیٹا تھا۔ سلطان مسعود مرزا سے چھوٹا، اور سلطان علی مرزا، سلطان حسین مرزا اور سلطان ولس مرزا (جو خان مرزا مشہور ہے) سے بڑا۔

اس کی ماں کا نام پشمہ بیگم تھا

بالتقرک کی صورت شکل | بالتقرک کا حلیہ یہ ہے

بڑی بڑی آنکھیں، گول چہرہ، میانہ قد، بلخ جوان، چہرہ کا ڈول ترکمانوں جیسا۔

بالتقرک کے طرز طریق | اخلاق و اطوار یہ تھے :-

وہ عادل، خوش طبع انسان اور صاحب فضیلت شہزادہ تھا

بالتقرک کا عقیدہ | اس کا استاد سید محمود شیعہ تھا۔ اسی لئے بالتقرک مرزا بھی بدنام تھا۔ کہتے ہیں۔ آخر قند

میں اس نے عقیدہ بدل لیا۔ اور پاک اعتقاد ہو گیا تھا۔

لے ایک معروف رات ہے اور قبادین کے قریب ہے۔

بالتقر کا کلام | وہ شراب کا بہت شوقین تھا۔ جب شراب نہ چڑھائے ہو تو نماز پڑھتا شراب کے نشے میں نماز نہ پڑھتا تھا۔

اس کی سخاوت اور فیاضی وسط درجے کی تھی۔ خط نستعلیق کا خوش نویس تھا مصور بھی برانہ تھا۔ شعر بھی خاصا کہتا تھا۔ عادی تخلص تھا۔ اس کا کلام اتنا زیادہ نہیں ہے کہ دیوان مرتب ہو جاتا۔ یہ مطلع اسی کا ہے۔

سایہ دار از ناتوانی جا بجای او قسم گرنہ گیرم روئے دیوار نہ پامی او فتم
سمرقند میں اس کی غزلیں اتنی مشہور ہیں۔ کہ ہر گھر میں ان کے اشعار سن لو۔

بالتقر کی لڑائیاں | وہ دو لڑائیاں لڑا ہے۔

ایک دفعہ سلطان محمد خاں سے لڑا۔

بالتقر مرزا کے تخت نشین ہوتے ہی سلطان جنید برلاس وغیرہ فتنہ پروروں کے بہکنے

اور بکھرکانے سے سلطان محمود خاں نے سمرقند چھیننے کے لئے حملہ کیا۔

وہ آق گوئل ہوتا ہوا ارباط سفد اور کنبائی کے آس پاس پہنچا۔

بالتقر مرزا بھی سمرقند سے نکلا اور کنبائی میں مقابلہ کر کے محمود خاں کو شکست فاش دی۔

تین چار ہزار مغل بالتقر مرزا کے حکم سے قتل کئے گئے۔ جیدر کو کلتاش بھی جو خان کا بہت منہ لگا تھا۔ اسی لڑائی میں مارا گیا۔

دوسری دفعہ بخارا میں سلطان علی مرزا سے لڑائی ہوئی اور بالتقر مرزا کو شکست ہوئی۔

بالتقر کے مقبوضہ ملک | اس کے قبضے میں یہ ملک تھے :-

اس کے باپ سلطان محمود مرزا نے اس کو بخارا دیا تھا۔ باپ کے مرنے کے بعد امرار نے

متفق ہو کر اسے سمرقند کا بادشاہ بنایا۔

کچھ مدت تک بخارا اس کی سلطنت میں شامل رہا۔ لیکن ترخانوں کی بغاوت کے بعد بخارا

سے عادی تھے یہ شعر اس کی ایک مشہور غزل کا ہے سہ آقا کو تل یعنی سفید راستہ جو آق تاغ پہاڑوں میں ہے۔

قبضے سے نکل گیا۔

میں نے جب سمرقند فتح کر لیا۔ تو وہ خسرو شاہ کے پاس چلا گیا۔ اور خسرو شاہ نے حصار بھین
کرا سے دے دیا۔

بالتقریٰ ملکہ جب وہ خسرو شاہ کے پاس گیا۔ اس زمانے میں اس نے اپنے چچا سلطان خلیل مرزا
کی لڑکی سے شادی کی۔ اس کے علاوہ کوئی اور بیوی یا لونڈی نہ تھی۔

بالتقریٰ کے امراء اس نے اتنی جم کر حکومت نہیں کی کسی ایک آدمی کو بھی بڑھایا ہو اور امیر بنایا ہو اس
کے امراء وہی تھے۔ جو اس کے باپ اور چچا کے امراء تھے۔

سلطان احمد قراول کی آمد | بالتقریٰ کی شہادت کے بعد قوچ بیگ کا باپ سلطان احمد قراول اپنے
بھائیوں، عزیزوں، بال بچوں اور نوکروں سمیت قراچین سے روانہ ہوا۔ اس نے مجھے خبر
بھی اور پھر مرے پاس آ گیا۔

قبر علی کی آمد | قبر علی اوش میں بیمار پڑا تھا تن درست ہوا تو وہ بھی چلا آیا۔

نیک شگون | اس نازک موقع پر سلطان احمد قراول جو اپنے ہمراہیوں سمیت غیبی امداد لے کر آ گیا۔ تو
میں نے اسے نیک شگون سمجھا۔ اور دوسرے دن صبح سامان ٹھیک ٹھاک کر کے ہم دشمن کے
مقابلے کے لئے روانہ ہوئے۔

دشمن کے پڑاؤ میں | دشمن آسجان میں نہ نک سکا۔ اور اپنے پڑاؤ سے چل پڑا۔ ہم اسی کے پڑاؤ میں جا کر
تھوڑا سا سامان فرش فروش، ڈیرے خیمے وغیرہ ہمارے لشکر کے ہاتھ لگے۔

قبل خواب میں | قبل اسی رات جہانگیر مرزا کو لئے ہوئے ہماری بائیں طرف سے ہوتا ہوا خواب نام
کے کاؤں میں چلا گیا۔ جو ہمارے پہلو میں اندجان کی طرف اندازاً بارہ میل ہو گا۔

لہ مشر جان لیڈی نے بھی قراچین لکھا ہے لیکن قلمی نسخے میں قراچین ہے۔

لہ مشر جان، حصار اور ختلان کے شمالی اور فرغانہ کے جنوبی پہاڑوں میں ہے۔ ایک ترکی نسخے میں اس کو جوتان
بھی لکھا ہے۔

لڑائی کی تیاریاں | دوسرے دن ہم نے بھی دائیں بائیں اور آگے پیچھے فوجوں کو ترتیب دیا۔ ہتھیار لگائے۔ صف بندی کی۔ اور ان پیدلوں کو جو توڑا اٹھائے ہوئے تھے۔ اپنے آگے کیا اور دشمن کی طرف چلے۔

لشکر کی ترتیب | دائیں طرف علی دوست طغانی اور اس کے آدمی تھے۔ بائیں طرف ابراہیم سارو دس لاکھ، سیدی قرا، محمد علی مبشر، کن جنگ بیگ (خواجہ کلاں کا بھائی) اور بعض دوسرے مصاحبوں کو مقرر کیا۔ ان کے ساتھ سلطان احمد قراول اور کوچ بیگ اور ان کے ساتھی بھی مقرر کئے گئے۔ قاسم بیگ میرے پاس لشکر کے بیچ میں تھا۔ اور قنبر علی لشکر کے آگے آگے تھا۔

پہلی باقاعدہ لڑائی | قنبر علی اور ہمارے بعض دوسرے مصاحب اور ملازم جب سقانی گاؤں میں پہنچے جو خوبان سے کوس بھر جنوب و مشرق میں ہے تو دشمن خوبان سے ٹھیک ٹھاک ہو کر نکلا۔ اور ہم بھی پوری احتیاط کے ساتھ بہت جلد آگے بڑھے۔ تو روں اور پیادوں کو ترتیب دے دی گئی تھی۔ لیکن وہ مقابلے کے وقت پیچھے کہیں رہ گئے۔ خدا کے فضل سے ان کی ضرورت ہی نہ پڑی۔ اور ان کے پیچھے سے پہلے ہی ہمارے دائیں بازو کی فوج اور دشمن کا بائیں بازو دو بدو لڑنے لگے۔ خواجہ کلاں کا بھائی کن جنگ بیگ بڑی جوان مردی سے لڑا۔ اس کے بعد محمد علی مبشر نے بھی خوب بہادری دکھائی۔ دشمن اتنا سا حملہ بھی نہ جھیل سکا اور بھاگ نکلا۔

دشمنوں کا قتل | بہت سے دشمن گرفتار ہوئے تو میں نے ان کے قتل کا حکم دے دیا۔ ہمارے امراء میں سے قاسم بیگ اور علی دوست بیگ نے لیکن زیادہ تر علی دوست بیگ نے احتیاط کے خیال اور نقصان کے ڈر سے بھگوروں کا دور تک پیچھا کرنے کے لئے کسی کو نہ بھیجا۔ اس

ملہ تو را کے معنی قاعدہ ہے۔ نہ جانے یہاں کن معنوں میں استعمال ہوا ہے

۱۷۶ کی چک بیگ (چھوٹا سردار) خواجہ کلاں کا بڑا بھائی تھا۔

لئے ان کے بہت سے آدمی گرفتاری سے بچ گئے۔

ہم نہیں خوبان میں جا اترے۔ میں پہلے پہل باقاعدہ اڑائی ہی لڑا ہوں۔ اللہ نے اپنے فضل و کرم سے فتح عنایت کی اور میں نے اس کو نیک شگون جانا۔
 جہانگیر سے دادی کی محبت | دوسرے روز میری دادی شاہ سلطان بیگم اندجان پہنچیں۔ تاکہ جہانگیر مرزا پیکر
 کیا ہوتا تو اسے چھڑالیں۔

اندجان واپس گئے | جاڑا قریب آن لگا تھا۔ آس پاس کہیں بھی غلے اور گھاس کا نام و نشان نہ تھا۔ اس لئے اور کند پر حملہ مناسب نہ جانا۔ اور ہم اندجان واپس چلے گئے۔

ارمیان اور نوشاب | چند دن بعد مشورہ ہوا اور یہ تجویز قرار پائی کہ اندجان میں جاڑا گزارا جائے تو ہم دشمن کو تو کیا نقصان پہنچائیں گے الٹا ڈر یہ ہے کہ دشمن کہیں چوری چھپے اپنا کام نہ کر جائے۔ اس لئے جاڑا ایسی جگہ گزارنا چاہیے۔ جہاں ہمارے لشکر کو کھانے پینے کی تکلیف نہ ہو اور ہم دشمن کو تنگ بھی کرتے رہیں۔
 اس مصلحت کے مد نظر ہم نے اندجان سے رباطک اور چینی کی طرف چل کر ارمیان اور نوشاب کے قریب قیام کیا۔

سیر و شکار | وہاں شکار کھیلنے کے عمدہ موقعے ہیں۔ اور کھیل تماشوں کے لئے اچھے اچھے میدان ہیں۔ اتلا میش دریا کے قریب جنگلوں میں پہاڑی بکریاں، بارہ سنگھ، اور سور بہت ہوتے ہیں اور جنگل کے ان حصوں میں جہاں دور دور جھاڑیوں کے جھنڈ ہیں۔ جنگلی جانور اور خرگوش بہت کثرت سے ہوتے ہیں۔ اور رنگ بزنک کے ہوتے ہیں۔ وہاں کی لوٹری اور جگہ کی لوٹریوں سے بہت تیز رفتار ہوتی ہے میں وہاں کے قیام کے زمانے میں دوسرے تیسرے دن شکار کھیلنا جاتا تھا۔ اور بڑے بڑے جنگلوں کو کھنگال کر بارہ سنگھوں اور پہاڑی بکریوں کا شکار کھیلنا تھا۔ وہاں کے تنگ جنگلوں میں جنگلی پرندوں پر شکاری جانور چھوڑے جاتے تھے۔ اور دو شاخہ تیزوں سے بھی گرائے جاتے تھے۔ وہاں کا جنگلی پرندہ بہت موٹا تازہ ہوتا ہے۔ جب تک ہم وہاں رہے۔ جنگلی جانوروں کا ڈھیروں گشت

پڑا رہتا تھا۔

تنبلی کے ساتھیوں کے سر کاٹنے | اسی زمانے میں خدا بیروی نشان بردار نے جسے میں نے مہربانی سے نیا نیا امیر بنایا تھا۔ کئی دفعہ تنبلی کے رسد لانے والوں کو زیر کیا اور ان کے سر کاٹ کاٹ لایا۔

ادش در اندجان کے جو انہر دسپاہیوں نے بھی دشمن کو متواتر پریشان کیا۔ دھوکے سے ان کے علاقوں کو تباہ کرتے رہے۔ ان کے گھوڑے پکڑ لائے۔ آدمیوں کو مار ڈالا اور انھیں خوب پریشان کیا۔ قبری صندا ہم سارے جاڑے وہیں رہتے تو تعجب نہ تھا کہ گرمیوں کے آتے آتے دشمن کو بے لڑے بھڑے تباہ کر دیتے۔ اتنے قلیل عرصہ ہی میں ہم نے اسے تنگ کر دیا اور عاجز بنا دیا تھا۔

عین اس موقع پر قنبر علی نے اپنے علاقے میں واپس جانے کی اجازت مانگی۔ اس کو ہر چند اچرخ پنج سمجھائی اور منع کیا۔ مگر وہ اور بھی ضد کرنے لگا۔ بہت بے وقوف اور صندی آدمی تھا۔ مجبوراً اسے جانے کی اجازت دینی پڑی۔

قنبر کا علاقہ | اس کے علاقے میں پہلے خچند تھا۔ اس دفعہ جو اند جان لیا۔ تو اسفرہ اور کند بادام بھی اُسے دے دئے۔

ہمارے اُمراء میں قنبر علی کے پاس ہی سب سے زیادہ علاقہ اور سب سے زیادہ آدمی تھے۔ قنبراہ ذمی مقدور تھا۔ اتنا کوئی اور نہ تھا۔

مجبوراً واپس ہونا پڑا | ہم چالیس پچاس دن تک وہاں رہے۔ قنبر علی کی وجہ سے اور لوگوں کو بھی رخصت دینی پڑی اور بالآخر ہم بھی اندجان چلے گئے۔

ماموں کو غلانے کی کوشش | جتنے عرصے ہم وہاں ٹھہرے۔ تنبلی کے آدمی جوڑ توڑ میں لگے رہے۔ اور خان کے پاس ما مشقذ بھی لوگ آتے جاتے رہے۔

تنبلی کے دو اور بھائی | احمد بیگ (جو سلطان محمود خان کے بیٹے سلطان محمد سلطان کی سہ کار کا مختار کل اور خان کا بڑا منہ لگا سہ دار اور تنبلی کا چچیرا بھائی تھا) اور بیگ تلبہ (جو خان کے ہاں دروغہ دیوان خانہ تھا اور تنبلی کا سکا بڑا بھائی تھا) نے خان اور تنبلی کے پاس آ جا کر خان کو آمادہ کر لیا کہ وہ تنبلی کی مدد

کرے۔

بیگ تلبہ | بیگ تلبہ جب سے پیدا ہوا مغلستان ہی میں رہا۔ اور مغلوں ہی میں رہ کر چھوٹے سے بڑا ہوا۔ نہ کبھی ہمارے ملک میں آیا۔ اور نہ اس ملک کے کسی بادشاہ کی خدمت میں رہا۔ اس نے ہمیشہ ان ہی خان بھائیوں کی خدمت کی تھی۔

اب وہ اپنے گھر بار اور بیوی بچوں کو نانشہ قند میں چھوڑ کر خود اپنے چھوٹے بھائی تنبل کے ساتھ ہو گیا۔ قاسم عجیب کی گرفتاری | اسی عرصہ میں ایک عجیب حادثہ ہوا۔ میں قاسم عجیب کو عارضی طور پر آخشی میں چھوڑ گیا تھا۔ وہ چند آدمیوں کے ہمراہ دشمنوں کے تعاقب میں نکلا اور دریائے خجد پار کر کے ہجرتا پہنچا۔ کہ ایک ایکی تنبل کے ایک بڑے لشکر سے اس کا مقابلہ ہوا اور وہ فوراً ہی پکڑا گیا۔

سلطانیم نے کاشان گھیرا | تنبل نے جب ہمارے لشکر کی واپسی کی خبر سنی اور اس کا بڑا بھائی بیگ تلبہ، خان سے معاملہ طے کر کے آگیا اور اس کو ملک آنے کا یقین ہو گیا تو تنبل اور کندہ سے میان دو آب جا پہنچا۔

اسی عرصہ میں کاشان سے تحقیق خبر آئی۔ کہ خان نے تنبل کی مدد کے لئے اپنے بیٹے محمد سلطان خانیکہ (عرف سلطانیم) کو بمعہ احمد بیگ کے مقرر کیا ہے۔ اور ان کے ساتھ پانچ چھ ہزار آدمی ہیں۔ اور انھوں نے ارجہ کنت کے راستے سے کاشان کو جا گھیرا ہے۔

بلاکی سردی | ہم نے بھی ان لوگوں کا انتظار نہیں کیا۔ جو ادھر ادھر گئے ہوئے تھے۔ جتنے آدمی موجود تھے۔ ان ہی کو ساتھ لیا۔ اور اللہ پر توکل کر کے بے توقف اسی کڑکڑاتے جاڑے میں چل پڑے۔ اور اندجان سے سلطانیم اور احمد بیگ پر حملہ کرنے کے لئے بند سالار کے راستے سے روانہ ہوئے۔

رات بھر دم لینے کو کبھی کہیں نہ ٹھہرے۔ دوسرے دن آخشی میں قیام کیا۔ اس رات ایسی بلاکی سردی تھی کہ بعض آدمیوں کے ہاتھ پاؤں ٹھٹھ گئے اور بہت سے آدمیوں کے کان ایسے ہو گئے جیسے

مرجھائے ہوئے سیب ہوتے ہیں۔

یارک طغانی | آہستگی میں ہم زیادہ نہ ٹھیرے۔ یارک طغانی کو عارضی طور پر فاسم عجب کی جگہ چھوڑا۔ اور ہم کا شان پر چھپے۔

احمدیگ اور | کا نشان تقریباً کوس بھر ہوگا۔ جو خبر ملی۔ کہ احمدیگ اور سلطانیم ہمارے آنے کی خبر سن کر سلطانیم کی زد ملی پریشان ہو گئے اور فوراً بھاگ کھڑے ہوئے۔

تنبل آن پہنچا | تنبل کو جو ہمارے پہنچنے کی خبر ملی۔ تو وہ اپنے بڑے بھائی کی مدد کے لئے آن پہنچا۔ تیسرے پہر کا وقت تھا کہ تنبل کے لشکر کے پیاری تو کند کی طرف سے نمودار ہوئے۔ تنبل اپنے بڑے بھائی کے بے موقعے اور جلدی پلٹ جانے اور ہمارے یکا یک پہنچنے پر حیران رہ گیا۔

سنہری امیدیں | میں نے کہا کہ خدا کی کار سازی ہے کہ وہ ان کو اس طرح لایا۔ کہ ان کے گھوڑوں میں ٹھکن کے سبب دم نہیں رہا ہے۔ لڑائی ہو جانے تو خدا سے امید ہے کہ ان میں سے ایک بھی بچ کر نہ جا سکے گا۔

دیس لاغری کا مشورہ | دیس لاغری وغیرہ نے عرض کیا کہ دن تمام ہوا۔ آج مقابلہ نہ بھی ہو۔ تو یہ بچ کر کہاں جائیں گے۔ کل یہ جہاں ہوں گے۔ ہم وہیں ان کا بھرتہ بنا دیں گے۔

قابو میں آیا ہوا دشمن | یہی فیصلہ ہو گیا اور اس وقت لڑائی مناسب نہ جانی۔ اس طرح دشمن کا قابو میں آکر بچ نکلنا اس ترکی مثل کا مصداق ہوا کہ قابو میں آجانے والے کو چھوڑ دیا جائے۔ تو بڑھاپے تک افسوس کرنا پڑتا ہے۔

قلدار خیان | دشمن نے صبح تک کی فرصت کو غنیمت جانا۔ اور راتوں رات وہ کہیں کھیرے بغیر خیان کے قلعے میں چلا گیا۔

منسکان | صبح جب ہم نے دشمن پر چڑھائی کی تو وہ اپنی جگہ سے غائب تھا۔ ہم اس کے پیچھے سچھے چلے۔ لیکن ہم نے ارخیان کے قلعے کے پاس محاصرہ کرنا مناسب نہ سمجھا۔ اس لئے کوس بھر کے لئے تو کند، ادرکند اور کا شان کے بچ میں ستر کے شمال میں ہے۔

فاصلے پر منسکان نام کے گاؤں میں ڈیرے ڈالے۔

شب خون | تیس چالیس دن تک ہم اسی پڑاؤ میں پڑے رہے اور تنبل ارجیان کے قلعے میں رہا۔ کبھی کبھی دونوں طرف کے کچھ لوگ آپس میں اُلجھ جاتے۔ اور دو دو ہاتھ کر کے اُلٹے پھر جاتے۔ ایک رات انھوں نے شب خون مارا۔ لیکن ہمارے لشکر کے چاروں طرف خندق کھدی ہوئی تھی۔ اور جھانکر لگے ہوئے تھے۔ اس لئے وہ لشکر تک نہ پہنچ سکے اور تھوڑے سے تیر مار کر واپس چلے گئے۔

قبر کے نخرے | ہم جب وہیں تھے تو قبر علی نے دو تین دفعہ بگڑ کر اپنے علاقے میں واپس جانا چاہا۔ ایک دفعہ تو چل ہی دیا تھا۔ بعض اُمرار کو بھیج کر ٹری مشکل سے اُسے واپس بلایا۔

یوسف کی بغاوت | اسی دوران میں سید یوسف نے سلطان احمد تنبل کے پاس آدمی بھیجے۔ اور اس سے ساز باز کر لی۔

اندجان کے پہاڑوں کے دامن میں جو ضلعے ہیں۔ ان میں سے ادی غوز اور قچم دو ضلعے بہت مشہور ہیں۔ سید یوسف قچم میں بڑا آدمی تھا۔ رفتہ رفتہ میری سرکار میں روشناس ہوا۔ اور اپنی حد سے بڑھ گیا۔ اسے کسی نے امیر نہیں بنایا۔ لیکن وہ خود امیری کا دعویٰ کرنے لگا۔ وہ بے حد منافق اور تلون مزاج آدمی تھا۔

اس مرتبہ جب سے میں نے اندجان لیا۔ وہ دو تین دفعہ تنبل سے باغی ہو کر مجھ سے مل گیا اور دو تین دفعہ مجھ سے بغاوت کر کے تنبل سے جا ملا۔

اس خیال سے کہ وہ تنبل کے پاس نہ پہنچ جائے۔ ہم نے اس کو راستے ہی میں گھیرنا چاہا اور اور ہم سوار ہو گئے۔

پشت خاران | تیسرے دن ہم پشت خاراں پہنچے۔ لیکن تنبل کا لشکر پشت خاران کے قلعے میں داخل ہو چکا تھا۔

قوج بیگ کی بہادری | اس حملے میں جو سردار ہمارے ساتھ تھے۔ ان میں سے علی درویش بیگ اور لہنسن کان یا نسن کان نے چھی ۳۵ مجھ لکھ پیش خاران۔

قوج بیگ اپنے بھائیوں کے ساتھ پشت خاران کے دروازے پر چاہنچے۔ اور گھمسان کی لڑائی ہوئی۔

قوج بیگ اور اس کے بھائیوں نے اکثر معرکوں میں بہادری کے جوہر دکھا کر ناموری حاصل کی ہے۔

علی دوست اور قبیلہ کی بے ایمانی ہم پشت خاران سے ایک کوس کے فاصلے پر ایک اونچی جگہ اترے۔ تنبل بھی جہانگیر مرزا کو لئے ہوئے آگیا۔ اور پشت خاران کے قلعے کو پیٹھ کے پیچھے چھوڑ کر اتر پڑا۔ تین چار دن بعد ہمارے ان امراء میں سے جو ہمارے مخالف تھے۔ علی دوست اور قبیلہ علی سلخ نے اپنے ساتھیوں اور رشتے داروں سمیت صلح کی بات چیت شروع کر دی۔ ہمارے طرف داروں میں سے کسی کو کانوں کان خبر نہ ہوئی۔ ہم بالکل راضی نہ تھے۔ لیکن بڑے دو امیر وہی مردود تھے ان کی بات نہ مانتے اور صلح نہ کرتے تو اور مصیبت تھی۔

بھائی سے دب کر صلح کرنی پڑی | مجبوراً اس طرح صلح کرنی پڑی کہ دریائے خند سے آخشی تک کا علاقہ جہانگیر مرزا لے لے اور اندجان کی طرف جو علاقہ ہے۔ وہ میرے پاس رہے۔ اور کند سے وہ اپنے بال بچوں کو بلا لے اور پھر سے میرے قبضے میں دے دے۔

اس تقسیم کے بعد میں اور جہانگیر مرزا مل جل کر سمرقند پر حملہ کریں۔ سمرقند فتح ہو جاتے تو آس میں لے لوں اور اندجان جہانگیر مرزا کو دے دیا جائے۔

صلح کی شرطیں طے ہو جانے کے بعد دوسرے دن جہانگیر مرزا اور تنبل آئے رجب کی آخری تاریخیں تھیں جب وہ میرے ہاں آئے تھے اور مقررہ شرائط پر عہد و پیمانہ ہوا تھا۔

قیدیوں کی رہائی | جہانگیر مرزا کو آخشی جانے کی اجازت دی اور میں اندجان پہنچا۔

اندجان پہنچتے ہی تنبل کے چھوٹے بھائی خلیل وغیرہ جو قید تھے۔ ان کو میں نے چھوڑ دیا۔ اور سب کو خلعت دے کر رخصت کیا۔

انہوں نے بھی ہمارے امراء اور مصاحبوں کو (مثلاً طغائی بیگ، دوست محمد، میر شاہ قویلیں سیدی بیگ، قاسم عجب، پیرزلیں اور میر دیوان جو قید تھے) رہا کر کے بھیج دیا۔

قومی اور جماعتی زندگی کے نفسیاتی مؤثرات

از

(جناب مولوی محمد تقی صاحب امینی)

(۲)

چوتھا تربیت ہے۔

تربیت کا براہ راست تعلق قلب سے ہے جو زندگی اور حرکت کا سرچشمہ ہے۔ تربیت ہی کے ذریعہ قوم فلسفہ حیات کی حقیقت کو سمجھتی ہے اور اعلیٰ مقصد کے لئے قربانی کرنے پر آمادہ ہوتی ہے۔

تربیت کا مقصد ضبط نفس | تربیت کا اصل مقصد یہ ہے کہ ضبط نفس اور جذبات و خیالات پر حکومت اور جذبات پر حکومت کرنے کی صلاحیت پیدا ہوتا کہ وراثت کے غلط اثرات سے بچنے اور ماحول

کے لئے صلاحیت پیدا کرنا ہے | پر قابو پانے کی ہمت ہو۔

قرآن حکیم میں تربیت کی بنیاد یہ آیت ہے

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ
الْكِتَابَ وَالْحِكْمَةَ ۚ

اللہ ہی نے ان پڑھ لوگوں میں انھیں میں کا ایک رسول بھیجا جو لوگوں کو اللہ کی آیتیں سناتا ہے کتاب و حکمت کی تعلیم دیتا ہے اور ان کو پاک و صاف کرتا ہے

دوسری آیت یہ ہے

۱۔ اخلاطون۔ ارسطو۔ نیوٹن کے نزدیک تربیت کا مقصد یہ ہے کہ ایسے افراد تیار کئے جائیں جو بہترین حکومت مرتب کر سکیں ابن خلدون اور اسپنسر کے نزدیک یہ ہے کہ ایسے اشخاص تیار کئے جائیں جو زندگی اچھی طرح بسر کر سکیں۔

تِلُّوْا عَلَیْكُمْ اٰیٰتِنَا وَیُزَكِّیْكُمْ وَیُعَلِّمَكُمُ
 الْکِتٰبَ فَالْحَمْدُ لِلّٰهِ الَّذِیْ عَلَّمَکُمْ مَا کُمْ
 نَلُوْنَ اَلْعُلْمُ ۝۳۷

وہ رسول تمہارے آگے ہماری آیتیں پڑھتا ہے
 تمہیں پاک کرتا ہے تمہیں کتاب اور حکمت کی تعلیم
 دیتا ہے اور جو تم نہیں جانتے وہ سکھاتا ہے

آیت میں داعی انقلاب صلی اللہ علیہ وسلم کے چار کام گنائے گئے ہیں

(۱) تعلیم کتاب - نظام زندگی اور قانون حیات کی تعلیم -

(۲) تعلیم حکمت - نظام عملی کی حقیقت اور اس فلسفہ کی تعلیم جس پر قانون کی بنیاد ہے

(۳) اس کے علاوہ اور دیگر معلومات کی تعلیم جو حالات و تقاضے کے مناسبت سے وقتی

ہوں یا دائمی -

(۴) تزکیہ - عقائد و خیالات کی صفائی اور اعمال و اخلاق کی درستی یعنی غلط نظریات و

عقائد سے شیشہ دل اور آئینہ دماغ کی پاکی و صفائی اور صحیح اصول و نظریات کو اس کی جگہ بٹھانا اسی

طرح برے اخلاق و گندے اعمال سے پرہیز اور اچھے اعمال و عمدہ اخلاق کا خوگر بنانا -

عام طور پر تربیت کا تعلق صرف تزکیہ سے سمجھا جاتا ہے لیکن غور سے دیکھا جائے تو اس کا

تعلق ان چاروں سے ہے کیوں کہ تربیت کے بغیر ہر قسم کی تعلیم بے جان ہو کر رہ جاتی ہے خواہ

وہ حکمت و فلسفہ کی ہو یا نظام زندگی و قانون کی -

رسول اللہ نے صحابہ کرام کی تربیت جس طرح کی تھی دنیا سے ان کا تعلق برقرار رہنے کے

ساتھ دنیا ان کے لئے مقصود نہ تھی

بلکہ مقصدِ اعلیٰ کے حاصل ہونے کا ذریعہ اور اس کے لئے عمل کی جولانگاہ تھی، اسی قسم کی تربیت

قومی اور جماعتی زندگی کے لئے مفید ہوتی ہے اور صالح انقلاب کے لئے پیش خیمہ بنتی ہے جس تربیت

سے جمود و تعطل کی زندگی پیدا ہو وہ اعیار کے لئے تو مفید بن سکتی ہے لیکن زندگی اور حرکت کے

جوہر نہیں پیدا کر سکتی ہے،

تربیت کے ذریعہ اوصاف کے استعمال کا رخ بدلا جاسکتا ہے اور عادتیں چھڑائی جاسکتی ہیں۔
 رہی یہ بات کہ تربیت کے ذریعہ جذبات و خیالات پر کس حد تک قابو پایا جاسکتا ہے اس کو فنی اصطلاحات سے ہٹ کر اس طرح سمجھئے کہ انسان کے اندر دو قسم کی صفقتیں پائی جاتی ہیں

(۱) وہ جن کا تعلق مزاج اور طبیعت سے ہے اس میں انسان کو کسی قسم کا اختیار نہیں ہے بلکہ وہ اس کی سرشت اور خمیر میں داخل ہیں مثلاً غصہ اور شہوت کی کمی بیشی ذکاوت و ذہانت کند ذہنی قوت یا دداشت معاملہ فہمی وغیرہ اس قسم کی صفقتوں کو "جہلت" کہتے ہیں۔

علمی اصطلاح میں یہ اس کی نفسیاتی بنیادیں ہیں ان میں تبدیلی تقریباً ناممکن ہے ایسا نہیں ہو سکتا کہ غصہ اور شہوت کو تربیت کے ذریعہ ختم کر دیا جائے یا کند ذہن کو اعلیٰ قسم کا ذہین بنا دیا جائے البتہ ان کے استعمال کا رخ پھیرا جاسکتا ہے ان میں نکھار پیدا کیا جاسکتا ہے رسول اللہ کی درج ذیل حدیث میں اسی طرف اشارہ ہے

اذا سمعتم مجبل شرا عن مکانہ
 اگر تم کسی پہاڑ کے بارے میں سُنو کہ وہ اپنی جگہ سے
 فصد قوہ واذا سمعتم برجل تغیر
 ٹل گیا تو اس کو صحیح مان لینا لیکن اگر کسی شخص کے
 عن خلقہ فلا تصدقوبہ فانہ
 بارے میں سُنو کہ اس کی خلقت بدل گئی تو اس کو
 یصیر الی ماجبل علیہ
 صحیح ماننا کیوں کہ بالآخر وہ اپنی جہلت کی طرف پھر
 لوٹ آئے گا۔

حدیث میں رسول اللہ نے تبدیلی نہ ہونے کی خبر دی ہے جس کا مطلب یہ ہے کہ کوئی صفت بالکل ختم ہو کر اس کی جگہ دوسری نہیں آسکتی ہے لیکن اگر تعلیم و تربیت کے ذریعہ استعمال کا رخ پھرائے اور مظاہرہ کی شکل بدل جائے تو وہ اس حدیث کے خلاف نہ ہوگا۔

مرئی اور مصلح کو چاہئے کہ ایسی صفقتوں کے ختم کرنے کے درپے نہ ہو بلکہ ان کے استعمال کا رخ بدلنے کی کوشش کرے اس کی صورت یہ ہے کہ قلب کی اصلاح و درستی کے بعد زیادہ سے زیادہ اخلاق حمیدہ کا خوگر بنائے تاکہ غلط استعمال کا موقع نہ مل سکے۔

(۲) وہ جن کا تعلق مزاج اور طبیعت سے تو نہیں ہے لیکن بار بار کرنے کی مشق سے ایسی عادت پڑ گئی ہے کہ گویا طبیعت ثانیہ بن گئی ہے اس قسم کی صفیتیں انسان کی اختیاری میں جس طرح تصدیر اورادہ سے عادت ڈالی گئی ہے اسی طرح طبیعت پر جبر اور سختی کے ذریعہ عادت چھوڑی بھی جاسکتی ہے۔ ایسی صورت میں مرقی اور مصلح کو چاہیے کہ حسب حال نفسیات کا تجزیہ کر کے ان کے پھڑانے کے لئے مناسب صورتیں اختیار کرے۔

ذرا اصل یہی دو قسم کی صفیتیں ہیں جن کی بنا پر انسان جذبات و خیالات کا محکوم کہا جاتا ہے جب ان میں مذکورہ بالا طریقے پر تربیت کا اثر ظاہر ہو سکتا ہے تو اس کے معنی یہ ہیں کہ بہت حد تک تربیت کے ذریعہ جذبات و خیالات پر قابو پایا جاسکتا ہے۔

رسول اللہ کی حدیث اور	رسول اللہ کے درج ذیل فرمان سے یہی حقیقت ثابت ہوتی ہے
صحابہ کرام کی زندگی سے	الناس معاذن
اس کا ثبوت	کمعادن الذهب
والفضنة خيارهم في الجاهلية	جب کہ انھوں نے تفرقہ حاصل کیا۔
خيارهم في الاسلام اذا فقهوا	

حدیث میں اذا فقهوا کی قید نہایت غور و فکر کی مستحق ہے اس سے نہ صرف یہ کہ تربیت کی حقیقت و ماہیت پر روشنی پڑتی ہے بلکہ یہ بات بھی ثابت ہوتی ہے کہ تربیت کا اثر بہر حال ظاہر ہوتا ہے خواہ کوئی صورت ہو اور کسی شکل و درجہ میں ہو۔

کلام عرب میں فقہ اور تفرقہ کا استعمال بالعموم وہاں ہوتا ہے جہاں قلبی بصیرت اور ضمیر و وجدان کی بے داری کے معنی ملحوظ ہوتے ہیں اسی بنا پر قرآن حکیم میں منکرین حق کے لئے کہا گیا ہے۔

لہم قلوب لا یفقہون بها

ان کے پاس دل ہیں مگر تفرقہ سے خالی ہیں اس آیت میں سمجھ بوجھ کی اُس قسم سے انکار کیا گیا ہے جس کا تعلق دل سے ہے ان کی عقل و خرد سے

لہ کشف الظنون و اخلاق جلالی ص ۲۱ تا ۲۷ ۲۷ مسلم و مشکوٰۃ کتاب العلم۔

انکار نہیں کیا گیا ہے کیوں کہ بسا اوقات انسان عقل کی بلندی پر پہنچنے کے باوجود قلبی بصیرت سے محروم رہتا ہے۔

حدیث کے پہلے ٹکڑے میں رسول اللہ نے نسلی اوصاف اور ورثاتی خصوصیات کی طرف اشارہ فرمایا ہے جیسا کہ پہلے تشریح گذر چکی ہے پھر فرمایا کہ جو لوگ زمانہ جاہلیت میں (جاہلیت کے معیار کے مطابق) اچھے تھے وہ اسلام میں (اسلامی معیار کے مطابق) اچھے ہیں جب کہ وہ قلبی بصیرت حاصل کریں۔

یہ اسی صورت میں ممکن ہے جب کہ یہ تسلیم کیا جائے کہ تربیت سے قلبی بصیرت حاصل ہونے کے بعد اوصاف و خصوصیات کے استعمال کا رخ پھر جاتا ہے۔ ان کے مظاہرہ کی شکلیں بدل جاتی ہیں۔

صحابہ کی زندگی میں رسول اللہ کی تربیت کا جو اثر ظاہر ہوا تھا وہ اس سے زیادہ کیا تھا کہ ان کی زندگی کا رخ پھر گیا تھا صلاحیتوں اور خاصیتوں کے استعمال کے مواقع بدل گئے تھے۔ حضرت عمر اور حضرت خالد وغیرہ وہی تھے جو اسلام سے پہلے تھے لیکن اسلام لانے کے بعد قوت و بہادری کے استعمال کا میدان بدل گیا تھا، سوچنے سمجھنے کے ڈھنگ میں تبدیلی ہو گئی تھی۔

جسمانی ساخت پر قوت	یہاں یہ بتادینا ضروری ہے کہ انسان کی ذہنی ساخت قوت ارادی کی بنا پر جسمانی
ارادی کی وسعت کی	ساخت کہیں زیادہ لچک دار اور جذب و انجذاب کو قبول کرنے والی ہے، اس
وجہ سے ذہنی ساخت کو	لئے باطن کو ظاہر پر قیاس کر کے یہ کہنا صحیح نہ ہوگا جب جسمانی تربیت سے جسم میں کوئی
قیاس کرنا صحیح نہیں ہے	تبدیلی نہیں ہوتی ہے تو ذہنی تربیت سے ذہن میں بھی کوئی تبدیلی نہ ہوگی۔

ہم دیکھتے ہیں کہ جسم اپنی سختی اور بے لوج ہونے کے باوجود جسمانی تربیت سے کسی حد تک سٹیل اور خوشنابن جاتا ہے جسم کے کسی حصہ کو غلط استعمال کرتے رہنے کی وجہ سے وہ حصہ بے ڈول اور کسی قدر بد نما ہوتا ہے تو ذہنی اور نفسی تربیت سے ارادہ کے میدان کی وسعت کی وجہ سے نفسی قوتی کے استعمال کا رخ پھر جانیسے بڑی حد تک جذبات و خیالات پر قابو پالینے اور سیرت کی تشکیل ہو جانے میں کون سی دشواری اور ناممکن

کو ممکن بنانے کا دعویٰ ہے۔ حقیقت یہ ہے کہ ٹھیک تربیت ہو جانے کے بعد انسان کا وہ فطری شعور اور وجدان بیدار ہو جاتا ہے جو ابتدائی مرحلہ میں ہر انسان کو بلا تفریق من جانب اللہ عطا کیا جاتا ہے۔ اس طرح داخلی و خارجی مؤثرات (وراثت ماحول وغیرہ) کے پردے درمیان سے ہٹ کر اصل تعلق فطرت سے جڑ جاتا ہے اور پھر اعمال و افعال میں فطری حالت کا مظاہرہ ہونے لگتا ہے۔

جن لوگوں نے اصل فطرت ہی کو ناپاک اور گنہگار قرار دے کر انسان کو پیدائشی مجرم گردانا ہے۔ اگر ان کے سمجھ میں یہ حقیقت نہ آئے تو کوئی تعجب کی بات نہیں ہے۔

گر نہ بیند بر وز شپہ چشم چشمہ آفتاب را چہ گناہ

البتہ قابل تعجب بلکہ قابل رحم وہ لوگ ہیں جو ان کی اتباع اور پیروی میں کہیں سے کہیں چلے جا رہے ہیں اور انہیں بزنک خبر نہیں کہ ان کے امانت خاند میں کیا کیا چیزیں اور کس کس طرح سے محفوظ ہیں۔

جان بگئی گرو غیر بدن بھی گرو غیر افسوس کہ باقی نہ مکیں ہے نہ مکاں ہے

العلم والعلما

ایک شان دار کتاب

یہ جلیل القدر امام حدیث ”علامہ ابن عبد البر کی شہرہ آفاق کتاب ”جامع بیان العلم وفضلہ“ کا نہایت صداقت اور شگفتہ ترجمہ ہے۔ علم اور فضیلت علم، اہل علم کی عظمت اور ان کی ذمہ داریوں کی تفصیل پر قائلین محدثانہ نقطہ نظر سے آج تک کوئی کتاب اس مرتبہ کی شائع نہیں ہوئی۔ اس متبرک کتاب کی ایک ایک سطر سونے کے پانی سے لکھنے کے لائق ہے۔ موعظتوں اور نصیحتوں کے اس عظیم الشان دفتر کو ایک مرتبہ ضرور پڑھئے۔

کتاب کا ترجمہ مشہور ادیب اور مترجم مولانا عبدالرزاق صاحب بلخ آبادی نے کیا ہے۔ موصوف نے یہ ترجمہ مولانا ابوالکلام آزاد کے ارشاد کی تعمیل میں کیا تھا۔ صفحات ۳۰۰۔ بڑی تقیط۔ قیمت غیر مجلد للغیر۔ مجلد ۵۔

ارسیا

”منزلِ محبت“

از

(جناب مولوی ابوالبیان حماد)

جادہٴ محبت میں ہم قدم بڑھاتے ہیں
 خیرِ مہوا الہی پھر اُن سے دل لگاتے ہیں
 دل پہ چوٹ کھاتے ہیں اور مسکراتے ہیں
 مسکراتے جاتے ہیں چوٹ کھاتے جاتے ہیں
 پھر جہانِ الفت میں انقلاب، لاتے ہیں
 داستانِ غم اپنی ہم انھیں سناتے ہیں
 جھیلے ہیں مشکلِ نقدِ جاں گنواتے ہیں
 اُن کے چاہنے والے خون میں نہاتے ہیں
 ظلمتِ شبِ غم کا چیر کر جگر ہضم دم!
 مشعلِ تمنا کی لوز بس بڑھاتے ہیں
 اک عجیب لذت سی، دردِ دل میں پاتے ہیں
 کاش در بڑھ جائے اپنی یہ خلش، یارب
 جس قدر بھلاتا ہوں یاد آتے جاتے ہیں
 حادثاتِ سنگین و واقعاتِ غم آگین
 راہِ زن کو جو راہی، راہِ برناتے ہیں
 بارگاہِ الفت میں بار، پھر جو پاتے ہیں
 منزلِ محبت کی جستجو ہمیں بھی ہے
 سا تھیو! کھڑ جاؤ ہم بھی سا تھو آتے ہیں
 اپنی، اپنی، قسمت ہے اپنا اپنا حصہ ہے
 کھونے والے کھوتے ہیں، پانے والے پاتے ہیں
 آج بھی زمانے کو جستجو ہماری ہے
 ہم بھٹکنے والوں کو راستہ بتاتے ہیں

جان کر گہراں کو رو دلتے ہیں سب حماد

اشک اپنی پلکوں پر جب بھی جھلملاتے ہیں

”تخلیقِ انسان“

۱۲

(جناب شمس توفیق)

پھینلتی انجم زہتاب پہ ذروں کی کمند
جو عناصر سے بھی آزاد، عناصر میں بھی بند
ایک گردش اٹھی سیاروں کی گردش سے بلند

کوہ میں جو الا مکھی، سحر میں طوفان بنا

اور — ”انسان“ بنا!

دل کی دھڑکن نہ تھی کونین کی رعنائی کے پاس
زندگی جنتِ تخلیق میں سوئی تھی اُداس
میکدہ سرد تھا مفقود تھی عرفاں کی پیاس

گمشدہ خلد میں اللہ کا رومان بنا

اور — ”انسان“ بنا!

آگ اور نور کے مابین جگہ پاتا ہوا
بھوک اور تیاگ کے جذبات سے ٹکراتا ہوا
خود تڑپتا کبھی ماحول کو تڑپاتا ہوا

خطرہ جنگ لئے امن کا امکان بنا

اور — ”انسان“ بنا!

تبصرے

تدوین حدیث | از مولانا سید مناظر احسن گیلانی رحمۃ اللہ علیہ۔ تقطیع کلاں ضخامت ۴۴۷ صفحات کتابت و طباعت بہتر قیمت مجلد چھ روپے اٹھ آنے۔ پتہ: ادارہ مجلس علمی کراچی (سابق ڈابھیل)

منکرین حدیث کا سب سے بڑا حربہ یہ ہے کہ احادیث کی تدوین دوسری تیسری ہجری میں ہوئی ہو اس لئے جو ذخیرہ تقریباً ایک صدی تک ادھر ادھر غیر مدون و مرتب پڑا رہا۔ اس کی نسبت یہ دعویٰ کیوں کر کیا جاسکتا ہے کہ وہ حذف و ترمیم اور جعل و تنسیخ سے بالکل محفوظ ہے۔ اس اعتراض کے جواب میں مولانا گیلانی نے تدوین حدیث کے موضوع پر جامعہ عثمانیہ میں توسیعی لکچررز کی صورت میں چار خطبات پڑھے تھے بعد میں یہ خطبے برہان اور بعض دوسرے رسالوں میں بھی کلاؤجز و اشائع ہو گئے تھے اور علم و نظر کے طبقہ میں بڑی وقعت کی نگاہ سے دیکھے گئے تھے۔ ادارہ مجلس علمی نے انہیں خطبات کو کتابی شکل میں چھاپ کر ان کو محفوظ کرنے کے علاوہ اس لائق بنا دیا ہے کہ لوگ زیادہ سے زیادہ اس سے فائدہ اٹھائیں۔ اگرچہ اس کا موضوع تدوین حدیث ہے۔ لیکن مولانا گیلانی رحمۃ اللہ علیہ کا قلم جب چل پڑتا تھا تو پھر ہر گز تہ خمار رسوم و قیود ”رہنا نہیں جانتا تھا۔ چنانچہ اس کتاب میں بھی خاص موضوع بحث کے علاوہ فن حدیث و فقہ۔ تاریخ و سیر سے متعلق سیکڑوں دقائق و لطائف ہیں جو علما اور طلباء کے لئے بڑے کام کی چیزیں ہیں جہاں تک نفس موضوع کا تعلق ہے تو حقیقت یہ ہے مولانا مرحوم نے اس کو اس قدر بسط و تفصیل اور جامعیت کے ساتھ بیان کیا ہے کہ مشکل سے ہی کوئی شخص اس پر اضافہ کر سکتا ہے۔

موطا امام محمد مترجم اردو تقطیع کلاں ضخامت ۴۵۴ صفحات کتابت و طباعت بہتر قیمت جلد درج نہیں۔ پتہ محمد سعید اینڈ سنز ناشران و تاجران کتب قرآن محل مقابل مولوی مسافر خانہ کراچی۔

امام مالک رحمۃ اللہ علیہ نے جو روایات حضرت یحییٰ ابن یحییٰ اللہثی سے لی تھیں ان کے مجموعہ کا

نام موطا امام مالک ہے اور امام عالی مقام نے جو روایات امام محمد بن حسن الشیبانی سے اخذ کی تھیں۔ ان کا مجموعہ موطا امام محمد کے نام سے مشہور ہے۔ بہر حال اس تفصیل سے یہ معلوم ہوا ہو گا کہ موطا امام محمد کی حیثیت بھی دراصل وہی ہے جو موطا امام مالک کی ہے۔ زیر تبصرہ کتاب اسی موطا کا سلیس و عام فہم اردو ترجمہ مع متن کے ہے۔ لائق مترجم خواجہ عبد الوحید صاحب نے ترجمہ کے علاوہ جگہ جگہ بہت مفید حواشی اور نوٹ بھی لکھے ہیں۔ شروع میں مولانا عبدالرشید نعمانی کے قلم سے ایک فاضلانہ مقدمہ ہے جس میں موطا کی تاریخ اس کی خصوصیات اس کے نسخے اور بعض اور ضمنی مباحث بیان کی گئی ہیں ان سب امور کے پیش نظر یہ اردو ترجمہ صرف اردو خوانوں کے لئے ہی نہیں بلکہ حدیث کے عام طلباء کے لئے بھی معلومات میں اضافہ کا سبب ہو گا۔

سیرت اشرف از جناب منشی عبدالرحمن خاں صاحب تقطیع کلاں ضخامت ۱۵۷ صفحات کتابت مطبعت بہتر قیمت بارہ روپے۔ پتہ: ادارہ نشر المعارف چھلیک ملتان شہر مغربی پاکستان۔

مولانا تھانوی رحمۃ اللہ علیہ پر اس وقت تک متعدد اچھی اچھی کتابیں نثری ہو چکی ہیں۔ زیر تبصرہ کتاب بھی اسی سلسلہ کی ایک اور کڑی ہے۔ اگرچہ واقعہ یہ ہے کہ جہاں تک مولانا مرحوم کی شخصیت کی مصوری کا تعلق ہے خواجہ عزیز الحسن صاحب مجذوب کی اشرف السوانح آج بھی حوت آخر کا حکم رکھتی ہے اور جو کیفیت و اثر سرور و شوق اور جذب و متی اس میں ہے کسی اور میں نہیں جس کی بڑی وجہ یہ ہے کہ حضرت مجذوب کو مولانا کے ساتھ اور مولانا کو مجذوب صاحب کے ساتھ جو باہمی ربط و تعلق تھا وہ کبھی مرید کو مولانا کے ساتھ ہوا اور نہ مولانا کو کسی اور کے ساتھ تھا۔ تاہم اس کتاب کا فائدہ یہ ہے کہ چوں کہ یہ سب سے آخر میں لکھی گئی ہے اس لئے اس کی حیثیت ایک کشکول کی سی ہے جس میں رطب و یابس سب ہی کچھ ہوتا ہے جیسا کہ لائق مولف نے خود لکھا ہے اس کتاب کی اصل اساس اشرف السوانح ہی ہے تاہم عام فہم انداز نگارش کی وجہ سے اس کا فائدہ زیادہ عام ہو گا۔ منشی صاحب لائق مبارک باد ہیں کہ انھوں نے حضرت تھانوی کو دیکھا کبھی نہیں اور اس کے باوجود ان کا قلم عقیدت و ارادت کے کھول نچھاور کر تے ہیں کسی بڑے سے بڑے مرید سے بچھے نہیں۔

انتخاب صحاح ستہ مترجم اردو تقطیع کلاں ضخامت ۲۵۲ صفحات کتابت و طباعت بہتر قیمت پانچ روپے۔

پتہ: قرآن محل مقابل مولوی مسافر خانہ کراچی۔ (مغربی پاکستان)

پاکستان میں انکار حدیث کا فتنہ جس زور و شور سے برپا ہے اسی قدر زور و توجہ و اشاعت حدیث کے لئے اہل حق نے اپنی کوششوں کی رفتار تیز کر دی ہے۔ چنانچہ یہ کتاب بھی اسی سلسلہ کی ایک کڑی ہے۔ اس میں صحاح ستہ سے منتخب اٹھ سو احادیث جو عقائد عبادات اور معاملات و اخلاق سے متعلق ہیں اردو ترجمہ کے ساتھ پیش کی گئی ہیں۔ اس طرح صرف اردو خواں حضرات بھی اس سے فائدہ اٹھا سکتے ہیں۔ ترجمہ صاف سلیس اور عام فہم ہے۔ شروع میں حدیث اور محدثین پر ایک مختصر سا مقدمہ ہے۔

مختارات فن ادب العرب قسم النثر | از مولانا ابوالحسن علی الذوی تقطیع کلاں ضخامت ۵۵ صفحات
کاغذ اعلیٰ اور ٹائپ جلی و روشن۔ قیمت درج نہیں۔ دمشق میں چھپی ہے ہندستان میں ملنے کا پتہ: دارالعلوم ندوۃ العلماء لکھنؤ۔

یہ کتاب قرن اول سے لے کر چودھویں صدی ہجری تک کی عربی نثر کا نہایت عمدہ اور مفید انتخاب ہے جس میں اس بات کی رعایت رکھی گئی ہے کہ اس کو پڑھنے کے بعد عربی زبان ادب کے مختلف ادوار۔ ہر دور کی لسانی۔ تہذیبی خصوصیات۔ اور ہر دور کے اکابر علماء مصنفین سے واقفیت پیدا ہو جائے۔ پھر بڑی بات یہ ہے کہ ادب برائے زندگی کے بجائے اس انتخاب میں "ادب برائے دین" کا ہر اہر خیال رکھا گیا ہے۔ یہ واقعہ ہے کہ عربی نثر کے جو انتخابات اب تک ہماری نظر سے گذرے ہیں۔ یہ انتخاب مختلف وجوہ سے ان سب سے بہتر ہے اور اس لائق ہے کہ مدارس عربیہ اور یونیورسٹیاں اس کو عربی ادب کی متوسط کلاسوں کے نصاب میں شامل کریں۔ اصل متن کے علاوہ مولانا ابوالفضل عبدالحمید بلیاوی استاد ندوۃ العلماء نے تقریباً ہر صفحہ میں جو تعلیقات و حواشی لکھے ہیں وہ بجائے خود مستقل افادیت کے حامل ہیں۔ امید ہے کہ مدارس و جامع اس سے فائدہ اٹھائیں گے۔

دروس فارسی | از مولوی حبیب اللہ صاحب تقطیع خور و کتابت طباعت بہتر ضخامت ۶۰ صفحات

قیمت ۱۲۔ پتہ: کتب خانہ محمودیہ (دیوبند) یہ رسالہ فارسی زبان کے چالیس اسباق پر مشتمل ہے جن میں

فارسی کے افعال و اسماء کی پہلے تعریف کر کے اس کی مثالیں دی گئی ہیں اور پھر اردو سے فارسی میں اور اس کے برعکس ترجمہ کی مشق کرائی گئی ہے۔ ترتیب اور انداز بیان متقدمین کے طریقہ پر ہے لیکن جدید اصول تعلیم کے پیش نظر تجویز کی ذہنی استعداد کے مطابق مثالیں دی گئی ہیں۔ یہ رسالہ اگرچہ مختصر ہے مگر جامع ہے اور صاف و پاٹ ہے۔ مکاتب و مدارس اس کو بے تکلف اپنے نصاب فارسی میں شامل کر سکتے ہیں۔

معین فارسی | از مولوی حبیب اللہ صاحب ضخامت ۵۶ صفحات قیمت ۱۱/- یہ رسالہ درحقیقت صفحہ المصادر کی نئی تشکیل ہے اس میں مصادر کے ساتھ ساتھ ان کی گردانہائے صغیر و کبیر بھی درج ہیں اس ایک رسالہ کو یاد کرنے کے بعد بچے آسانی سے افعال اور صیغے بنا سکتا ہے۔

برکات الاسلام | از عبد الحمید خاں صاحب ارشد تقطیع کلاں ضخامت ۱۰۴ صفحات کتابت و طباعت بہتر قیمت عمر پتہ: مکتبہ الصدیق بیرون بوہڑ روڑہ ملتان پاکستان جیسا کہ نام سے ظاہر ہے اس کتاب میں اسلام کی برکات شمار کرائی گئی ہیں اور چوں کہ یہ برکات علمی-عملی-اخلاقی-روحانی-مادی-سیاسی اور اقتصادی و معاشی ہر طرح کی ہیں اس لئے جناب مصنف نے ہر ایک کے کچھ نمونے نقل کئے ہیں۔ اس کی وجہ سے کتاب کوئی مرتب کتاب نہیں رہی۔ بلکہ متفرق اور منتشر معلومات کی ایک کٹکول ہو گئی ہے۔ بہر حال جو کچھ لکھا ہے حوالہ سے لکھا ہے۔ جو اکثر و بیشتر مستند ہے۔

تصحیح

برہان یابت ماہ مارچ ۱۹۵۷ء صفحہ ۱۷۷ اسطر ۱۷

اب ان میں سے ہر ایک کی بالترتیب تفصیل بیان کی جاتی ہے۔ اس کے بعد حسب ذیل عبارت پر طبعی جائے۔

قطرت قبول حق کی اس قوت و استعداد کا نام ہے جو پیدائش کے ابتدائی مرحلہ میں ہر فرد کو بلا تفریق منجانب اللہ عطا کی جاتی ہے۔ اس کی حیثیت تخم الخ

المصنفین کی تاریخی کتابیں

عُلامانِ اسلام عرب اور اسلام

ڈاکٹر حجتی کی مشہور و معروف کتاب کا آسان اور نفیس ترجمہ۔
قیمت تین روپے آٹھ آنے۔ جلد چار روپے آٹھ آنے۔

انٹی سے زیادہ علامانِ اسلام کے کمالات و فضائل اور
کارناموں کا ایمان افروز بیان۔
قیمت پانچ روپے آٹھ آنے۔ جلد چھ روپے آٹھ آنے۔

حکمائے اسلام

تاریخ اسلام پر ایک نظر

شان دار کارنامے

قرون وسطیٰ کے حکمائے اسلام، سائنس دانوں اور
فلاسفوں کے بے مثال علمی کارناموں کا

تاریخ اسلام کے تمام ادوار کے ضروری حالات
واقعات کی تفصیل تاریخ نویسی کے

بیان۔ قیمت جلد اول جلد ۴
قیمت جلد دوم جلد ۴

تاریخ اسلام نو جلدوں میں

جدید تقاضوں کو سامنے رکھ کر،
اسلوب بیان نہایت ہی دلنشین۔

تھوڑے وقت میں تاریخ اسلام پڑھنے والوں کے لئے یہ کتاب
بہت مفید ہے۔ تاریخ نگار کے یہ تمام حصے مستند و معتبر بھی ہیں اور جامع
و مکمل بھی، طرز بیان نہایت شگفتہ و روان، ترتیب دل نشین۔

قیمت چھ روپے۔
جلد چھ روپے آٹھ آنے۔

خلافت عباسیہ اول بلا جلد ۴	نبی عربی صلعم قیمت بلا جلد غیر
خلافت عباسیہ دوم - ۴	خلافت راشدہ - ۴
تاریخ مصر و مغرب اقصیٰ - ۴	خلافت بنی امیہ - ۴
خلافت عثمانیہ - ۴	خلافت ہسپانیہ - ۴

مسلمانوں کا نظم و مملکت

تاریخ مقلد بلا جلد قیمت ۴
قیمت مکمل سیٹ غیر جلد ۴
جلد ۴

مسلمانوں کے نظام حکمرانی کی بصیرت افروز

عروج اور زوال

جدید ایدیشن اپنے موضوع پر ایک
اچھوتی کتاب جس میں خلافت راشدہ کے دور سے
لے کر ہندوستان کے عہد حکمرانی تک مسلمانوں کے عروج و
زوال کے اسباب کا محققانہ تجزیہ کیا گیا ہے۔
قیمت چار روپے۔ جلد پانچ روپے۔

تاریخ جس میں مسلمانوں کے آئین جہان بانی کے تمام شعبوں
سے متعلق نہایت صاف اور روشن معلومات دی گئی ہیں۔
قیمت چار روپے۔ جلد پانچ روپے۔

تاریخ مشائخ چشت

حیات شیخ عبدالحق محدث دہلوی

سلسلہ چشت کے صوفیائے کرام کی محققانہ تاریخ اور ان
کے نظام اصلاح و تربیت کا مکمل تذکرہ لائق مطالعہ کتاب۔
قیمت بارہ روپے۔ جلد تیرہ روپے۔

شیخ محدث کے کمالات و فضائل کا صاف و شفاف نقشہ اور
اس دور کی بصیرت افروز تاریخ۔ قیمت لے جلد ۴

مبصر ندوۃ امین اردو بازار جامع مسجد دہلی

المصنفین کی ممبر شپ

- کم سے کم ایک ہزار روپے یک مشت محنت فرمانے والے اصحاب اس حلقے میں
- ۱۔ لائف ممبر شامل کئے جاتے ہیں، ایسے ارباب ذوق کی خدمت میں بڑھان اور مکتبہ بڑھان اور ادارے کی تمام مطبوعات پیش کی جاتی ہیں، کتابوں کی جلد پر لائف ممبر کا نام نامی سنہری حرفوں سے ثبت کیا جاتا ہے۔
- ۲۔ معاونین خاص کم سے کم سو روپے سالانہ محنت فرمانے والے اصحاب حلقہ معاونین خاص میں داخل کئے جاتے ہیں اور ان کی یہ اعانت عطیہ خالص کے طور پر قبول کی جاتی ہے، ان حضرات کی خدمت میں بھی سال کی تمام مطبوعات اور بڑھان بغیر کسی معاوضے کے پیش کیا جاتا ہے۔ اس حلقے کی سالانہ فیس تیس روپے ہے، معاونین کی خدمت میں سال بھر کی تمام مطبوعات ادارہ اور بڑھان کسی مزید معاوضے کے بغیر پیش کئے جاتے ہیں۔
- ۳۔ معاونین عام دی جاتی ہیں اور بڑھان بلا قیمت دیا جاتا ہے۔
- ۴۔ معاونین عام حلقہ اجتہاد کی سالانہ فیس دس روپے ہے، ان کی خدمت میں بڑھان بلا قیمت پیش کیا جاتا ہے اور ان کی طلب پر ایک فیس کے بدلے میں ایک سال کی غیر مجلد مطبوعات ادارہ نصف قیمت پر دی جاتی ہیں۔
- ۵۔ اجتہاد (۱) بڑھان ہر انگریزی مہینے کی ۱۵ تاریخ کو شائع ہوتا ہے۔ (۲) مذہبی، علمی، تحقیقی، اخلاقی مضامین اگر وہ زبان و ادب کے معیار پر پورے اتریں بڑھان میں شائع کئے جاتے ہیں۔
- (۳) باوجود اہتمام کے بہت سے رسالے ڈاک خانوں میں ضائع ہو جاتے ہیں۔ جن صاحب کے پاس رسالے پہنچے وہ زیادہ سے زیادہ ۲۵ تاریخ تک دفتر کو اطلاع دیں۔ ان کی خدمت میں پرچہ دوبارہ بلا قیمت بھیج دیا جائے گا۔ اس کے بعد شکایت قابل اعتبار نہیں سمجھی جائے گی۔
- (۴) جواب طلب امور کے لئے ۲ آنے کا ٹکٹ یا جوابی کارڈ بھیجنا چاہئے۔ خریداری نمبر کا حوالہ ضروری ہے۔
- (۵) قیمت سالانہ چھ روپے۔ دوسرے ملکوں سے گیارہ ٹلنگ (مع محصول ڈاک) فی پرچہ ۱۰ آنے۔
- (۶) منی آرڈر روانہ کرتے وقت کوپن پر اپنا مکمل پتہ ضرور لکھئے۔